

مفت سلسلہ اشاعت

محمد الرسول اللہ ﷺ قرآن میں



وہ خدا نے ہے مرتبہ تجھ کو دینا نہ کسی کو ملے نہ کسی کو ملا
کہ کام مجید نے گمانی شامیرے شر و کام و ہتاک قسم

یا ایہا الذین امنوا



مصنف علامہ ارشد القادری

جمعیت اشاعت اہلسنت پاکستان

نور مسجد کاغذی بازار کراچی

بِسْمِ اللَّهِ الرَّحْمَنِ الرَّحِيمِ
الصلوة والسلام عليك يا رسول الله ﷺ

نام کتاب : محمد الرسول الله قرآن میں
مصنف : علامہ ارشد القادری
ضخامت : ۴۸ صفحات
تعداد : ۱۰۰۰
سن اشاعت : نومبر ۱۹۹۸

ناشر

جمعیت اشاعت اہلسنت پاکستان

نور مسجد کاغذی بازار کراچی

نوٹ : قارئین کرام! زیر نظر کتاب جمعیت اشاعت اہلسنت کی جانب سے شائع کردہ ۶۳ ویں کتاب ہے۔ جو کہ رئیس التحریر علامہ ارشد القادری صاحب کی تصنیف ہے۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ۝ وَعَلَى آلِهِ وَصَحْبِهِ وَخَزِيرِهِ أَجْمَعِينَ ۝

کوئی کھلا ہوا کافر اگر رسول عربی صلی اللہ علیہ وسلم کی عظمت و شان کا منکر ہو تو یہ چنداں تعجب خیز امر نہیں ہے کہ وہ بیگانہ محض ہے بلکہ اسلام کے ساتھ اس کا رشتہ ہی کیا ہے کہ وہ پیغمبر اسلام کا احترام بجالائے گا۔

لیکن وقت کا سب سے بڑا ماتم تو یہ ہے کہ ایک گردہ جو اپنے آپ کو مسلمان بھی کہتا ہے مسلم معاشرہ کے ساتھ مذہبی اشتراک کا بھی مدعی ہے۔ مگر دل کا غیظ اور زبان کی جھارت یہ ہے کہ محمد عربی صلی اللہ علیہ وسلم صرف ایک نام نہ برہیں۔ خدا کی جناب میں ان کی حیثیت ایک پیغام رساں سے زیادہ نہیں ہے۔ وہ ہماری طرح بشر ہیں بالکل ایک معمولی بشر! ہو سکتا ہے کہ کچھ لوگوں کے سینے یہ انداز فکر بہت زیادہ معیوب نہ ہو لیکن حقیقت سے زیادہ قریب ہو کر سوچئے تو انسانی تخیل کی یہی وہ منحوس سرزمین ہے جہاں سے علی اور اعتقادی مفاسد کے بے شمار کانٹوں نے جنم لیا ہے۔

چونکہ اس وقت میرا موضوع بحث یہ مسئلہ نہیں ہے ورنہ تفصیل کے ساتھ میں اس امر پر روشنی ڈالتا کہ اس طرح کے ذہن سے اسلامی رُوح کی توانائی کو کتنا شدید نقصان

پہنچا ہے۔ مجھے تو آج صرف یہ سہل و آسان کرنا ہے کہ رب العزت کی جناب میں اس کے رسول کی قرارداد فی حیثیت کیا ہے؟

یہ معلوم کرنا بندے کی حدود و اختیار سے باہر کی چیز ہے۔ یہ تو صرف رب العزت ہی جانتا ہے اور وہی بتا سکتا ہے کہ اس کے دربار میں اس کے رسول کی کیا شان ہے؟ خدا کا شکر ہے کہ اس کی زندہ و تابندہ کتاب قرآن مجید بالکل اصل حالت میں آج بھی ہمارے درمیان موجود ہے۔ اسی آیتنے میں اس حقیقت کا سراغ لگایا جاسکتا ہے کہ خدا کے تئیں اس کے رسول کی کیا شان ہے۔

جو لوگ اپنے ذہن کی فرضی بنیادوں پر منصب رسالت کی حد بندی کرتے ہیں وہ ذرا انصاف نظر کے ساتھ ذیل کی آیتوں میں قرآن کا تیسرا ملاحظہ فرمائیں اور ان کے مواقع نزول کو سامنے رکھ کر فیصلہ کریں کہ بات بات پر جس کی عظمت شان کا اس درجہ اہتمام کیا جا رہا ہے کیا محبوب کے علاوہ بھی یہ اعزاز کسی "نامہ بر" کو آج تک مل سکا ہے؟ میں نے ذیل کے مضمون کو اس طرح ترتیب دیا ہے کہ پسند شان نزول، اس کے بعد آیت اور پھر حسب ضرورت اس کی مختصر تشریح اور نتیجہ نکالنے کی تمام تر ذمہ داری آپ کے ضمیر کو سونپ دی ہے۔ کیونکہ اچھے ضمیر سے کسی بددیانتی کا حادثہ مشکل ہی سے واقع ہوتا ہے۔

پہلی آیت کریمہ

شان نزول — تفسیر کی کتابوں میں منقول ہے کہ زمانہ رسالت کے آغاز میں بمسلمت ایزدی ایسا اتفاق پیش آیا کہ چند دنوں تک نزول وحی کا سلسلہ رُک گیا۔ کفار مکہ کو جب اس کی خبر ہوئی تو انہوں نے انراہ طعن یہ کہنا شروع کر دیا

وَدَّعَ رَبُّ مَحَمَّدٌ مَحَمَّدًا ۚ محمد کے رب نے محمد کو چھوڑ دیا اور ان کی طرف سے نظر پھیر لی۔ کفار کی اس بدگوئی سے سرکار کے قلب مبارک کو صدمہ پہنچا اور حضور اُداس رہنے لگے۔

رحمتِ بزدانی سے اپنے محبوب کی یہ اُداسی دیکھی نہ گئی خاطر اقدس کی تشفی کے لیے فوراً ہی یہ آیتیں نازل ہوئیں۔

(تفسیر خزائن العرفان - خازن ابن جریر)

وَالضُّحَىٰ ۚ وَاللَّيْلِ إِذَا سَجَىٰ ۚ مَا وَدَّعَكَ رَبُّكَ وَمَا قَلَىٰ ۚ
وَلَلْآخِرَةُ خَيْرٌ لَّكَ مِنَ الْأُولَىٰ ۚ وَلَسَوْفَ يُعْطِيكَ رَبُّكَ فَتَرْضَىٰ ۚ

قسم ہے پڑھتے دن کی۔ قسم ہے رات کی، جب پوری طرح چھا جائے، کہ آپ کے رب نے نہ آپ کو چھوڑا۔ اور نہ وہ ناراض ہوا، یقیناً آپ کی رہبرانے والی گھڑی آپ کے لیے پہلی گھڑی سے بہتر ہے اور بلاشبہ آپ کا رب آپ کو عنقریب اتنا دے گا کہ آپ راضی ہو جائیں گے۔

تشریح ان آیتوں میں خاص طور سے جو چیز قابل غور ہے وہ یہ ہے کہ محبوب خاموش ہیں اور دشمن کے طعن کا جواب رب ذوالجلال سے رہا ہے۔ یگانگت و پاسداری کا یہ حقیقت افزہ تعلق کیا کسی نامہ بر کے ساتھ بھی دیکھا گیا ہے۔

بعض علمائے تفسیر فرماتے ہیں کہ اس سورت پاک میں پڑھتے دن سے مراد محبوب کا عارضِ تاباں ہے اور شب تاریک سے اشارہ محبوب کے گیسوئے عنبریں کی طرف ہے گویا مدعا یہ ہے کہ محبوب! ذرا اپنے رُخ روشن پر زلفیں بکھیر کر دیکھیے کہ کیا ایسا بیکر جیل بھی کراہت و انقطاع کے قابل ہو سکتا ہے۔

کون کہتا ہے کہ ہم تم میں جدائی ہوگی
یہ ہوائی کسی دشمن نے اڑائی ہوگی

دوسری آیت کریمہ

شان نزول — کہتے ہیں کہ دنیا سے کفر کے مشہور گستاخ ولید ابن مغیرہ نے ایک دن حضور انور صلی اللہ علیہ وسلم کو مخاطب کرتے ہوئے کہا: **يَا أَيُّهَا الَّذِي نَزَلَ عَلَيْكَ الْكِتَابُ إِنَّكَ لَمَجْنُونٌ** ^ط اے وہ شخص کہ جس پر قرآن اتارا گیا ہے تو مجنون و دیوانہ ہے جس اتنا کہنا تھا کہ تبراہی کا بادل کڑکا، بجلی چکی اور عینظ و جلال میں ڈوبی ہوئی یہ آیتیں ولید ابن مغیرہ کی مذمت میں نازل ہوئیں۔

(تفسیر خزائن العرفان۔ ابن جریر)

نَ وَالْفَلَكِ وَمَا يَسْطُرُونَ ۝ مَا أَنْتَ بِنِعْمَةٍ رَبِّكَ
بِمَجْنُونٍ ۝ وَإِنَّكَ لَأَجْرًا غَيْرَ مُمْنُونَ ۝ وَإِنَّكَ لَعَلَى
خُلُقٍ عَظِيمٍ ۝ فَسَتُبْصِرُ وَيُبْصِرُونَ بِأَبْصَارٍ مُّكْفُتُونَ
قسم ہے قلم کی اور اس کے نوشتوں کی کہ آپ اپنے رب کے فضل
سے مجنون نہیں ہیں اور یقیناً آپ کے لیے بے پایاں اجر و ثواب ہے اور
بلاشبہ آپ کی جو بڑی شان کی ہے میں عنقریب آپ بھی ملاحظہ فرمائیں
گے اور وہ بھی دیکھ لیں گے کہ دیوانہ کون ہے؟

اب گستاخ کی مذمت میں ذرا قرآن کے یہ الفاظ لگئیے اور اندازہ لگائیے کہ
محبوب کے دشمن کے ساتھ قرآن کی گفتار کا تیور کتنا غضب ناک ہو گیا ہے۔ وہ آیتیں

یہ ہیں:

وَلَا تُطِغْ كُلَّ حَلَّابٍ مَّحِينٍ ۝ هَمَّازٍ مَّشَازٍ بَنِيٍّ
مُنَازٍ لِلْخَبِيرِ مُعْتَدٍ ۝ أُمْتَلِ بِعَدَدِ الْكِتَابِ
أَنْ كَانَ ذَا مَالٍ وَبَنِينَ ۝ إِذَا تُتْلَىٰ عَلَيْهِ آيَاتُنَا
قَالَ أَسَاطِيرُ الْأَوَّلِينَ ۝ سَنَسِفُهُ عَلَى الْخُرُطُومِ
(اے محبوب) آپ کسی بھی ایسے شخص کی بات مت سنیے جو بڑا قسین کھانے
والا، ذلیل، بہت بڑا طعن باز، بہت بڑا متنفذ بھلائی سے بہت زیادہ
دوکنے والا۔ حد سے گزرا ہوا، گنہگار، درشت خوا، اور سب پر طرہ یہ کہ
ولد الحرام ہے اور مزید براں یہ کہ مال و اولاد والا ہے۔ جب ہماری
آیتیں اس کے سامنے پڑھی جاتی ہیں تو کہتا ہے کہ یہ اگلوں کے قصے ہیں
عنقریب ہم اس کی پتھر جیسی تھوٹھنی پر داغ دیں گے۔

ایک انتہائی عبرت ناک واقعہ

منقول ہے کہ ولید ابن مغیرہ کے حق میں جب یہ آیتیں نازل ہوئیں تو عالم غیظ میں وہ
تغلا اٹھا اور اپنی ماں سے جا کر دریافت کیا۔

ابھی ابھی محمد (صلی اللہ علیہ وسلم) نے میرے متعلق دس باتیں بیان فرمائی ہیں
اپنی نوبرائیوں کے بارے میں تو میں خوب جانتا ہوں کہ وہ میرے اندر موجود ہیں۔ لیکن
دسویں بات کہ میری اصل میں بھی فرق ہے۔ اس کے بارے میں کچھ نہیں جانتا۔ ویسے ہزار
دشمنی کے باوجود مجھے اس کا یقین و اعتراف ہے کہ محمد (صلی اللہ علیہ وسلم) کی بات
غلط نہیں ہو سکتی۔ اس لیے اب سچ سچ بتاؤں کہ حقیقت حال کیا ہے۔ ورنہ میں

تیرا سر قلم کر دوں گا۔

تیسرے دیکھ کر اس کی ماں نے صاف صاف بتا دیا کہ تیرا باپ نامرد تھا۔ اس لیے ایک پردہ ہے کے ساتھ میرا ناجائز تعلق ہو گیا اور اس کے نتیجے میں تیری پیدائش عمل میں آئی۔

تشریح

حالت غیظ میں جب انسان اپنے کسی دشمن کے عیوب کا پردہ چاک کرتا ہے تو کہا جاتا ہے کہ یہ نفسانی ہیجان کا رد عمل ہے۔ لیکن یہاں کیا کیجیے گا؟ یہ کلام تو اس پاک و مقدس خداوند کا ہے جس کی ذات شوائب نفسانی سے بالکل پاک و منزہ ہے۔ اس لیے لامحالہ ماننا پڑے گا کہ وہ ستارا العیوب جو اپنے بڑے سے بڑے بیکار بندے کی پردہ پوشی فرماتا ہے۔ اس نے پیغمبر کے ایک گستاخ کو سانسے جہاں میں رسوا کر کے یہ ظاہر فرمادیا ہے کہ جس معصوم و محترم نبی کے گستاخ کے لیے اس کے یہاں کسی عفو و درگزر کی گنجائش نہیں ہے اس کی حیثیت نامرد برکی نہیں ہے، محبوب ذی وقار کی ہے۔ یہاں بھی وہی ادائے رحمت جلوہ گر ہے کہ گستاخ نے نشانہ بنایا ہے ذات رسول کو جواب دے رہا ہے ان کا رب کریم۔ محبوب خاموش ہے، قرآن اس کی دکالت فرما رہا ہے۔ کیا اس کے بعد بھی کوئی بد نصیب کہہ سکتا ہے کہ رسول عربی صلی اللہ علیہ وسلم کی حیثیت ایک خبر رساں کی ہے۔ بلکہ ایک ایسے محبوب کی ہے جو خدا کی محبت کے گہوارے میں پلا۔ اسی کی رحمتوں نے اسے ساری کائنات کی افری بخشی اور اسے خالق و منقوق اور عابد و معبود کے درمیان رابطہ کا ایک ذریعہ بنایا۔ اس لیے اس کی حیثیت مروت

۱۔ چنانچہ تفسیر روح البیان میں تفسیر امام زاہدی رحمۃ اللہ علیہ کے حوالے سے نقل کرتے ہیں ملاحظہ ہو جلد ۲۹ ص ۱۱۲

ایک نامرد برکی نہیں ہے بلکہ نامرد کے اسرار و رموز سے باخبر کرنے والے کی ہے۔

تیسری آیت کریمہ

شان نزول۔ بیان کرتے ہیں کہ حضور انور صلی اللہ علیہ وسلم کی

اولاد و خوریش سے آخری فرزند و بلند حضرت قائم رضی اللہ عنہ کا جب وصال ہوا تو کفار مکہ نے طعنہ دیا کہ آپ ابرہہ ہو گئے۔ یعنی اب آپ کی نسل منقطع ہو گئی۔ نسی یادگار کا سلسلہ ختم ہو گیا۔

نحبت جگر کی وفات کا صدمہ ہی کیا کم تھا کہ دشمنوں کے اس طعنہ سے اور بھی غم کی چوٹ ابھرائی۔ قلب نازک کو غیر معمولی اذیت پہنچی اور آپ اداس اور طول رہنے لگے چند لمحے کا اضطراب بھی دریائے رحمت کے لیے تلاطم سے کم نہیں تھا۔ خدائے کر دگار نے اپنے محبوب کی تسکین و تشفی کے لیے فوراً یہ سورت نازل فرمائی۔

إِنَّا أَعْطَيْنَاكَ الْكَوْثَرَ ۖ فَصَلِّ لِرَبِّكَ وَانْحَرْ ۚ إِنَّ شَانِئَكَ هُوَ الْأَبْتَرُ ۝

(اے محبوب) بیشک ہم نے آپ کو کثیر عطا فرمایا۔ پس اپنے رب کے

۲۔ ایک قول یہ ہے کہ یہ آیت عقبہ بن ابی معیط کے باسے میں نازل ہوئی اور ایک کہ مشرکین مکہ نے آپس میں حضور اکرم صلی اللہ علیہ وسلم کے متعلق طعنہ زنی کی مگر جو مفسرین فرماتے ہیں کہ ماحص بن داس نے حضور اکرم صلی اللہ علیہ وسلم کی شان میں یہ نازیبا لفظ استعمال کیا تو اس شخص کی مذمت میں یہ سورت نازل ہوئی۔

(ملاحظہ ہو تفسیر روح المعانی جلد ۳۰ ص ۲۳۸)

سورۃ غور فرمائیے: دنیا میں کسے اپنی اولاد کی جدائی کا صدمہ نہیں اٹھانا پڑتا۔ دشمن کے طنز سے کس کا سینہ گھائل نہیں ہوتا۔ لیکن کیا دنیا میں اس کی بھی مثال موجود ہے کہ دشمن کے طنز کا جواب دینے کے لیے خدائے کائنات نے خود کسی کی دکالت فرمائی ہو اور بھیگی ہوئی بچوں کے آنسو خشک کرنے کے لیے حضرت روح الامین قرآنؑ کے آترے ہوں۔

مشیت الہی کا یہ منفرد اور زالا انداز واضح طور پر اس امر کی نشاندہی کرتا ہے کہ جس کے ساتھ یہ معاملہ کیا جا رہا ہے وہ خود بھی اپنی شان میں زالا اور منفرد ہے۔

اس سورت پاک میں کوثر کے لفظ سے دو معنی مراد لیے گئے ہیں۔ "حوض کوثر" جو جنت میں سرد و شیریں اور شفاف نہر ہے کہتے ہیں کہ یہ نہر جنت کے تمام قصور و مہلات سے گزرتی ہوئی لامحدود مسحتوں میں پھیل جاتی ہے۔ اس تفسیر پر آیت کا منہا یہ ہو گا کہ اے محبوب! آپ اپنے فرزند کی وفات پر کیوں اداس و غمزدہ ہیں۔ ہم نے تو آپ کو وہ گھر ہی عطا فرما دیا ہے۔ جہاں اب ان کا ٹھکانہ ہے۔ وہ بھی آپ ہی کی ملکیت ہے۔ جب دونوں گھر آپ ہی کے ہیں تو صرف گھر کی تبدیلی پر صدمہ کیسا؟ کل تک وہ اس گھر میں تھے آج اس گھر میں ہیں وہ آپ کے گھر سے جدا ہی کہاں ہوں کہ فراق کا صدمہ اٹھائیے۔

”کوثر“ کے دو سے معنی ہیں ”خیر کثیر“ اے یعنی ہم نے آپ کو خیر کثیر عطا فرمایا۔
 اے تفسیر روح المعانی میں ہے۔

اس تفسیر پر آیت کا مفاد یہ ہے کہ دشمنوں کے طنز کا ہرگز آپ کوئی اثر نہ لیں۔ جب تک گردشِ میل و نہار کا یہ سلسلہ باقی ہے۔ دسے زمین آپ کی روحانی اولاد سے ہمیشہ معمور رہے گی۔ شش جہات میں آپ ہی کے نام کا ڈنکا بجے گا۔ نسی اولاد اگر اپنے ابا و اجداد کی تعریف کرے تو کہا جاسکتا ہے کہ یہ خون کا اثر ہے۔ لیکن ایسے کروڑوں افراد کی ثنا خوانی جن سے کوئی نسی تعلق نہیں ہے ان کے اعتراف کمال کو حقیقت ہی پر مبنی قرار دیا جائے گا۔ راہ چلتا ہوا کوئی اجنبی بلا وجہ کسی کا کلمہ نہیں پڑھ سکتا۔ جب تک کہ حقیقی عظمتوں کا ماتھے کی آنکھ سے نظارہ نہ کرے۔ آپ کی جلالِ شان کا پرچم بلند کرنے کے لیے آپ کی معنوی اولاد کیا کم ہے کہ نسی اولاد کی فرقت کا صدمہ اٹھائے۔ غور فرمائیے! ایک ہی آیت میں دونوں طرح کے غموں کا مداوا کر دیا گیا ہے۔ فرزند ارجمند کی جدائی بھی اب جدائی نہیں رہی اور اس صدمہ کا ازالہ بھی ہو گیا کہ بیٹے کی وفات کے بعد بھی چراغِ جلتا ہے گا۔ اور نام کو زندہ رکھنے والے پیدا ہوتے رہیں گے۔

غور فرمائیے۔۔۔ محبوب کی خاطر نازک کی تشفی کے لیے اتنا بہت کافی تھا لیکن محبت کا تقاضا اتنے پر ہی تمام نہیں ہو جاتا۔ ابھی گستاخ کو کفر کردار تک پہنچانا باقی ہے۔

چنانچہ فرمایا جاتا ہے کہ — جس گستاخ نے آپ کو بے نام و نشان ہو جانے کا طعنہ دیا ہے سن لیجیے کہ اسی کا نام و نشان مٹ جائے گا۔ اسی کی نسل منقطع ہو جائے گی۔

یہیں سے محبت کا دستور سمجھیں آیا کہ محبوب کی غفلت شان کا اعتراف اور ہزار ارادوں کے ساتھ اس کے جلوؤں کی مدح سرائی جہاں ایک شبیہ محبت ہے وہاں دشمن کی کھلی ہوئی مذمت اور واضح طور پر اس کی بدگوئی کی تردید بھی محبت ہی کا تقاضا ہے۔

یہاں سے ان لوگوں کی دل کی چوری چوری طرح بے نقاب ہو جاتی ہیں جو ایک طرف تو محبت رسول کے مدعی ہیں اور دوسری طرف رسول پاک کے گستاخوں کی مذمت کا کوئی سوال اٹھاتا ہے تو ذاتی مفاد کی مصلحت فریفتہ محبت کی راہ میں حائل ہو جاتی ہے۔

حالانکہ یہ فطری امر ہے کہ جب کسی کی محبت کسی کے دل میں خوب راسخ ہو جاتی ہے تو محبوب کی خوشنودی کا حصول اس کی روح کا مزاج بن جاتا ہے۔ اور محبت ہی کا تقاضا ہے کہ ہر اس چیز سے محبت کی جائے جس کا محبوب کے ساتھ کوئی تعلق ہے۔ اور ہر اس چیز سے نفرت کی جائے جو محبوب کو ناگوار خاطر ہو۔ خلاصہ یہ کہ محبوب کے دوستوں سے دوستی کی جائے اور محبوب کے دشمنوں سے نفرت! اگر کوئی ایسا نہیں کرتا تو وہ اپنے دعوائے محبت میں جھوٹا ہے لہ

لہ تفسیر معالم التنزیل و خازن میں اس سے ملتا جلتا واقعہ بھی مروی ہے۔ حضرت سدی فرماتے ہیں کہ رسول اللہ صلی اللہ علیہ وسلم نے ارشاد فرمایا کہ میری اُمت میرے سامنے پیش کی گئی اس کی صورت میں جو مٹی سے پیدا ہونا تھی۔ جیسا کہ آدم علیہ السلام کے سامنے پیش کی گئی اور مجھے بتا دیا گیا کہ کون مجھ پر ایمان لائے گا اور کون میرے ساتھ کفر کرے گا۔ جب منافقوں کو آپ کا یہ ارشاد پہنچا تو وہ ازراہ استہزاء کہنے لگے کہ محمد (صلی اللہ علیہ وسلم) کہتے ہیں کہ میں اسے جانتا ہوں جو مجھ پر یقین لائے گا۔ اور اسے بھی جو میرے ساتھ کفر کرے گا۔ ان لوگوں میں سے جو ابھی پیدا ہی نہیں ہوئے (بقیہ حاشیہ آئندہ صفحہ پر)

(بقیہ حاشیہ از صفحہ سابقہ)

حالانکہ ہم ان کے ساتھ ہیں اور ہمارا انہیں علم نہیں۔ آنحضرت صلی اللہ علیہ وسلم کو منافقوں کی اس بات کی خبر ہوئی اور آپ منبر پر جلوہ گر ہوئے اور حمد الہی بجالائے پھر فرمایا:

مَا بَالُ اقْوَامٍ طَعَنُوا فِيَّ عَلَمِي لَا تَسْأَلُونِي عَنْ شَيْءٍ فِيمَا بَيْنَكُمْ

وَبَيْنَ السَّاعَةِ الْاِثْنَانِ مِائَةً

یعنی ان لوگوں کا کیا حال ہے جو میرے علم میں طعن کرتے ہیں۔ تم لوگ اب سے قیامت تک ہونے والی جس چیز کے بارے میں مجھ سے پوچھو گے میں بتا کر ہی رہوں گا۔ پس حضرت عبداللہ بن حذافہ بھی کھڑے ہوئے اور عرض کیا۔ یا رسول اللہ بتائیے میرا آپ کون ہے۔ فرمایا۔ حذافہ۔ پھر حضرت عمر کھڑے ہوئے اور عرض کیا یا رسول اللہ تم خدا کے پروردگار، اسلام کے دین۔ قرآن کے امام اور آپ کے نبی ہونے پر راضی ہیں ہم سے درگزر فرمائیے اور اللہ آپ سے درگزر فرمائے۔ تو آپ نے فرمایا: فَعَلِ اِنَّتُمْ مِّنْهُمْ۔ لوگو! کیا تم باز آ جاؤ گے؟ یہ کہہ کر منبر سے اترے تو یہ آیت نازل ہوئی۔

تفسیر معالم التنزیل و خازن

اس سے معلوم ہوا کہ حضور صلی اللہ علیہ وسلم کے علم غیب پر طعن اور انکار کرنا منافقوں کا کام ہے اور اسے تسلیم کرنا مومنوں کا جس طرح حضرت عمر رضی اللہ تعالیٰ عنہ نے کھڑے ہو کر تسلیم و رضا کا اظہار کیا۔ یہی مومن کی شان ہے اور اعتراض کرنا منافق کی پہچان ہے تو دانائے ماکان و مایکون ہے

مگر بے خبر بے خبر دیکھتے ہیں

(اعلیٰ حضرت)

چوتھی آیت کریمہ

شان نزول — بیان کرتے ہیں کہ سرکارِ دو عالم صلی اللہ علیہ وسلم

کسی غزوہ میں تشریف لے گئے۔ اثنائے سفر میں کسی صحابی کا اونٹ گم ہو گیا۔ وہ اپنے عقیدے کے مطابق سرکار کی خدمت میں حاضر ہو کر فریادی ہوئے اور غیب کی خبر رکھنے والے رسول سے اپنے گم شدہ اونٹ کا پتہ دریافت کیا۔

سرکارِ دو عالم نے اپنے علم کی روشنی میں فرمایا

”تمہارا اونٹ فلاں وادی میں فلاں مقام پر پکھڑا ہے“

وہ صحابی اُسٹے پاؤں سرکار کے بتائے ہوئے مقام پر روانہ ہو گئے۔

اب ادھر کا قصہ سنئے — شکر میں کچھ منافقین بھی تھے۔ جب انہیں

یہ اطلاع ملی کہ حضور صلی اللہ علیہ وسلم نے کسی گم شدہ اونٹ کے بارے میں یہ خبر دی ہے

کہ وہ فلاں وادی میں فلاں مقام پر پکھڑا ہے تو ازراہ طنز انہوں نے آپس میں کہنا شروع

کیا وَمَا يَدْرِي مُحَمَّدٌ بِالْغَيْبِ محمد صلی اللہ علیہ وسلم غیب کی بات کیا جانیں (یعنی معاذ اللہ

انہوں نے یہ بالکل فرضی خبر دی ہے کہ اونٹ فلاں مقام پر ہے) چھپی ہوئی باتوں کا حال انہیں

کیا معلوم؟ یہ منافقین جب مدینہ پلٹ کر واپس آئے تو بعض صحابہ نے حضور انور صلی اللہ

علیہ وسلم تک یہ خبر پہنچائی کہ فلاں فلاں لوگ حضور کے علم غیب کے بارے میں اس طرح

کا طنز کر رہے تھے۔

سرکار نے جب انہیں بلا کر دریافت کیا تو ایک دم بدل گئے۔ کہنے لگے کہ ہماری قوم

کے چند فوجیوں نے یونہی ازراہ مذاق آپس میں اس طرح کی باتیں کی تھیں۔ ویسے در

حقیقت ہم لوگ حضور کی غیب دانی کے منکر نہیں ہیں۔ ہمارا بھی وہی عقیدہ ہے جو عام صحابہ

کا ہے۔ اپنی صفائی میں وہ بیان دے رہے تھے کہ حضرت روح الامین قرآن کی یہ آیتیں لے کر آتے۔

قُلْ اِيَّا اللّٰهَ وَاِيَّاتِهِ وَرَسُوْلِهِ كُنتُمْ تَسْتَفْهِرُوْنَ ۝ لَا تَعْتَذِرُوْا
قَدْ كَفَرْتُمْ بَعْدَ اِيْمَانِكُمْ ۝

”اے محبوب! آپ کہہ دیجیے کہ کیا مذاق کرنے کے لیے اللہ اس کی آیتیں اور اس کا رسول ہی رہ گیا ہے۔ باتیں نہ بناؤ۔ ایمان قبول کرنے کے بعد تم کافر و مرتد ہو گئے۔“

(درمنشور)

تشریح:

اللہ اکبر! اپنے محبوب کی حمایت میں ذرا ان آیتوں کا تصور تو دیکھیے تنبیہات کی یہ لگاتار سرزنش لڑا دینے کے لیے کافی ہے۔

پہلے تنبیہ: — تو یہ فرمائی گئی کہ رسول کی شان میں کسی طرح کا اہانت آمیز

جملہ فقط رسول ہی کا انکار نہیں خدا کا بھی انکار ہے آج جو لوگ توحید خداوندی کا نام نہاد

سہارے کر اس کے رسول کی تنقیص کرتے ہیں وہ اس گمان میں نہ رہیں کہ یہ تنقیص صرف

رسول کی ہی ہے۔ بلاتفریق یہ تنقیص شانِ خداوندی کی بھی ہے۔

دوسری تنبیہ: — یہ فرمائی گئی ہے کہ رسول کے بارے میں علم غیب

کا عقیدہ کوئی فرضی چیز نہیں ہے کہ اُس کا مذاق اڑایا جائے۔

اسلام دایمان کے دوسرے حقائق کی طرح یہ بھی ایک ایسی مثبت حقیقت ہے

جس کا انکار کرتے ہی اسلام دایمان کے ساتھ کوئی رشتہ باقی نہیں سلہرہ جاتا۔

لہ نبوت کے لیے علم غیب لازم ہے کیونکہ نبوت غیب سے مطلع ہونے (بقیہ آئندہ صفحہ پر)

تیسری تنبیہ: — یہ فرمائی گئی کہ رسول کی تنقیص و توہین بس یہی نہیں ہے کہ معاذ اللہ ان کی شان میں مختلف الفاظ استعمال کیے جائیں۔ بلکہ ان کی کسی لازمہ نبوت فنیست و کمال کا انکار بھی ان کی تنقیص شان کے لیے کافی ہے۔

چوتھی تنبیہ: — یہ فرمائی گئی کہ دنیا میں بڑے سے بڑے گناہ کے معذرت قبول کی جاسکتی ہے لیکن شانِ رسول میں گستاخی کا جملہ استعمال کرنے والوں کی کوئی تاویل نہیں سنی جائے گی۔

حاشیہ صفحہ سابقہ:

کا نام ہی ہے۔ نبی سے مطلق علم غیب کی نفی کرنا کفر ہے۔ کہ یہ نبوت کو لازم ہے۔ لازم کی نفی اور انکار مزدوم کی نفی و انکار ہے امام غزالی رحمۃ اللہ علیہ فرماتے ہیں۔ ان له صفة بهما يدرك ما سيكون في الغيب (زرقانی علی المواعظ ج ۱ ص ۲) یعنی نبی میں ایک صفت ایسی بھی ہوتی ہے جس سے وہ غیب میں ہونے والی باتوں کو جانتا ہے۔

حاشیہ صفحہ ہذا:

۱۔ یعنی جو لفظ صریح طور پر گستاخی ہو گا۔ وہاں گستاخی کی کوئی تاویل نہیں سنی جائے گی کیونکہ لفظ صریح تاویل کا قابل نہیں ہوتا۔ چنانچہ خفاجی شرح شفا میں اور انور شاہ کشمیری دیوبندی اکفار الممیدین میں لکھتے ہیں کہ ”التاویل فی لفظ صراح لا یقبل“ شرح شفا نسیم الریاض ج ۲ ص ۲۵۹ اکفار الممیدین ص ۶۲) اور ضروریات دین میں تاویل کرنے سے کفر سے نہیں بچ سکتا۔ چنانچہ کشمیری صاحب لکھتے ہیں:

والتاویل فی ضروریات الدین لا یدفع الکفر (اکفار ص ۵۹)

لہذا گستاخ نبوت کو جس نے صریح گستاخی کی ہے ضرور کافر و مرتد قرار دیا جائے گا۔ اور جو اسے کافر نہ کہے گا وہ بھی کافر قرار پائے گا۔ اور گستاخ نبوت (بقیہ حاشیہ صفحہ آئندہ پر)

پانچویں تنبیہ: — یہ فرمائی گئی کہ کلمہ گوئی اور اسلام کی ظاہری نشانیاں توہین رسالت کے نتائج و احکام سے کسی کو بچا نہیں سکتیں۔ لاکھ کوئی اپنے آپ کو مسلمان کہتا رہے تنقیص شانِ رسول کے ارتکاب کے بعد اس کے لیے دائرہ اسلام میں اب کوئی گنجائش نہیں ہے۔ تکفیر کے ذریعے اس کے اخراج کا اعلان کر دینا ضروری ہے تاکہ مسلم معاشرہ اس کے نمائشی اسلام سے دھوکہ نہ کھائے۔ اور اس کے ساتھ دینی اشتراک کا کوئی تعلق باقی نہ رکھا جائے۔

حاشیہ صفحہ سابقہ:

کا قتل بھی واجب ہے۔ اسے کوئی معافی نہ دی جائے گی۔ چنانچہ مولانا علی قاری شرح شفا میں اور انور شاہ کشمیری دیوبندی اکفار الممیدین میں لکھتے ہیں:

اجمع العلماء علی ان شاتم النبی صلی اللہ علیہ وسلم المقتص

لہ کا قتل من شک فی کفرہ وعدا بہ کفر۔ (اکفار ص ۵۷)

یعنی علماء کا اس بات پر اجماع و اتفاق ہے کہ حضور اکرم صلی اللہ علیہ وسلم کا گستاخ کافر ہے۔ اور جو اس کے کفر و عذاب میں شک کرے وہ بھی کافر ہے کشمیری صاحب لکھتے ہیں:

ان النبی صلی اللہ علیہ وسلم لہ ان یعقوب عن سابقہ دلہ ان یقتل

دفع کل الامدین واما الامت فنجب علیہم قتله فتلا نقیل تویہ ص ۵۸

یعنی نبی اکرم صلی اللہ علیہ وسلم کو حق تھا کہ اپنے گستاخ کو معاف فرما دیں یا قتل کرادیں۔ اور یہ دونوں باتیں واقع ہوئیں اور امت پر بہر حال گستاخ نبوت کا قتل واجب ہے اور اس کی توبہ قبول نہیں کی جائے گی۔ (اکفار) (انور شاہ کشمیری)

حاشیہ صفحہ ہذا:

۱۔ اسی کی تائید انور شاہ کشمیری کی زبانی سنیں فرماتے ہیں: (بقیہ حاشیہ صفحہ آئندہ پر)

پانچویں آیت کریمہ

شان نزول ————— بیان کرتے ہیں کہ سرکارِ انور صلی اللہ علیہ وسلم نے ایک

موقع پر خطاب کرتے ہوئے ارشاد فرمایا

مَنْ أَطَاعَنِي فَقَدْ أَطَاعَ اللَّهَ

جس نے میری اطاعت کی اس نے خدا کی اطاعت کی!

اس جملے پر یہودی مذہب کے لوگ بہت زیادہ چہیں بہجیں ہوئے ان کے درمیان آپس میں یہ سچے میگوئیاں شروع ہو گئیں کہ آپ خدائی کا منصب لینا چاہتے ہیں۔ ان کی خواہش ہے کہ اب خدا کی طرح ان کی بھی پرستش کی جائے۔ یہودیوں کے اس طعن کے جواب میں یہ آیت نازل ہوئی۔

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّى فَمَا أَرْسَلْنَاكَ عَلَيْهِمْ حَفِيفًا

”جس نے رسول کی اطاعت کی یقیناً اُس نے اللہ کی اطاعت کی اور

(حاشیہ صفحہ سابقہ)

(اخلاف فی کفر) المخالف فی ضروریات (الاسلام وان کان من اهل القبلة) المواظب طول عمره علی الطاعات۔ (اکفار المحدثین ص ۱۱) یعنی ضروریات اسلام کی مخالفت اور خلاف ورزی کرنے والے کے کفر میں کوئی اختلاف نہیں اگرچہ وہ قبلہ کو منہ کر کے نمازیں پڑھیں اور اگرچہ عمر بھر ہمیشہ طاعات و عبادت بجالاتا رہے اس کی کوئی پروا نہ کی جائے گی۔ (فقیر قادری)

جس نے آپ کی اطاعت سے گریز کیا تو اُس لیجئے کہ اُس پر آپ کا کوئی ذمہ نہیں۔

تشریح | اس آیت میں پروردگارِ عالم نے بر ملا یہودیوں کے اس خیال کی تردید فرمائی کہ اطاعت اور عبادت دونوں ایک ہی چیز ہیں۔

اطاعت چاہنے والے پر یہ الزام رکھا کہ وہ اپنی پرستش کرنا چاہتا ہے، کھلا ہوا بہتان اور قلب و ذہن کی واضح ترین شقاوت و گمراہی ہے۔

یقیناً رسول کی شان یہی ہے کہ اس کی اطاعت کی جائے بلکہ وہ یہ کہنے میں حق بجانب ہے کہ جس نے اس کی اطاعت کی، اس نے خدا کی اطاعت کی۔ ذرا غور فرمائیے!

کہ یہودیوں کے اس ناپاک خیال کی تردید کے لیے اتنا بہت کافی تھا۔ لیکن بیان کا یہ دوسرا رخ کتنا لرزہ خیز ہے کہ جو آپ کی اطاعت سے گریز کرتا ہے یا آپ کی اطاعت کو اطاعت الہی نہیں سمجھتا تو آپ کا اس پر کوئی ذمہ نہیں ہے۔ ہم نے آپ کو اس کے اوپر نگران بنا کر بھیجا ہی نہیں ہے۔

آج بھی مسلم معاشرہ میں یہودیوں کے اس ذہن کا ایک گروہ موجود ہے جو اپنے نمائشی اسلام کے حلیم میں بیٹھ کر حق پرست مسلمانوں کو اسی طرح کے طعنے دیتا ہے اپنی بد عقیدگی اور کج فہمی سے منصب رسالت کی ہر توفیق کو وہ خدا ہی کا حق سمجھتا ہے۔ رسول صلی اللہ علیہ وسلم کی جائز تعظیم بھی اسے پرستش نظر آتی ہے۔ بالکل یہودیوں کی طرح بات بات میں ہی طعنے دیتا ہے کہ ہم معاذ اللہ رسول کو خدا کے منصب پر دیکھنا چاہتے ہیں۔ ایسے لوگوں کو قرآن کی اس آیت سے عبرت حاصل کرنا چاہیئے لہ

لے اور اپنے روحانی پیشوا جناب علامہ ابن تیمیہ کی بات سننی چاہیئے۔ وہ فرماتے ہیں۔ (بقیہ صفحہ آئندہ پرا)

چھٹی آیت کریمہ

شان نزول — آغاز اسلام میں جب کہ قدم قدم پر دشمنوں کی لیغار سے زندگی گھاٹل ہو رہی تھی توحید الہی کا اقرار قیامت کو بلالانے کے مترادف تھا۔ قبائل کفر کے سارے فرمان رواؤں نے رسول کی آواز کی سماعت سے دنیا کو روکنا تھا انہی ایام میں ایک دن عربی سرکار صلی اللہ علیہ وسلم کوہ صفا کی چوٹی پر چڑھ گئے اور

(حاشیہ صفحہ سابقہ)

ان جہۃ حرمة اللہ تعالیٰ ورسولہ جہۃ واحدة فمن اذی الرسول فقد اذی اللہ ومن اطاعہ فقد اطاع اللہ لان الامة لا یصلون ما بینہم و بین اللہ تعالیٰ الا بواسطۃ الرسول لیس لاحد منہم طریق غیرہ ولا سبب سواہ وقد اقامہ اللہ تعالیٰ مقامہ بنفسہ فی امرہ ونہیہ وانجاردہ و بیانہ فلا یجوز ان یفرق بین اللہ ورسولہ فی شیء من ہذہ الامور۔ اللہ المملول ص

یعنی خدا تعالیٰ اور رسول اعلیٰ صلی اللہ علیہ وسلم کی حرمت و عزت کی جہت ایک ہی جہت ہے تو جس نے رسول اللہ صلی اللہ علیہ وسلم کو ایذا دی تو اس نے بلاشبہ اللہ تعالیٰ کو ایذا دی کیونکہ امت کسی ایسی چیز کو نہیں پاسکتی جو اس کے اور خدا کے درمیان ہے۔ مگر رسول اللہ صلی اللہ علیہ وسلم کے وسیلہ جلیلہ سے کسی امتی کے لیے خدا تک رسائی کا حضور کے سوا کوئی دوسرا راستہ نہیں ہے اور نہ حضور کے سوا کوئی دوسرا سبب ہے اور یہ شک اللہ تعالیٰ نے امر متی اور خبر و بیان میں حضور صلی اللہ علیہ وسلم کو اپنا قائم مقام بنا دیا ہے۔ لہذا ان امور میں خدا (بقیہ حاشیہ صفحہ آئندہ پر)

(حاشیہ صفحہ سابقہ)

اور رسول کے درمیان کوئی فرق کرنا جائز نہیں۔ اسی طرح جو حضرات مصنوعی اور مہجوری توحید کے گھنڈ میں اپنے آپ کو حضور اکرم صلی اللہ علیہ وسلم کا محتاج متصور نہیں کرتے بلکہ اسے شرک اور نہ جانے کیا کیا ٹھہراتے ہیں۔ وہ ابن تیمیہ کے شاگرد اعظم جناب علامہ ابن قیم جوزی کی سنیں وہ کیا فرماتے ہیں۔

لما کمل الرسول صلی اللہ علیہ وسلم مقام الافتقار الی اللہ تعالیٰ، احوج الخلائق کلہم الیہ فی الدنیا والاخرۃ اما حاجتہم الی الطعام والشراب والنفس الذی بہ حیۃ ابدانہم واما حاجتہم فی الاخرۃ فانہم یتشفعون بالرسول الی اللہ حتی یریحہم من ضیق مقامہم فکلہم یتنازعون عن الشفاعۃ فیشفع لہم وهو الذی یستفتح لہم باب الجنۃ القواۃ للامام ابن قیم جویریہ۔ (ص ۱۵)

یعنی جب آنحضرت صلی اللہ علیہ وسلم مکمل طور پر خدا کے حاجت مند ہوئے تو خدا نے ساری مخلوق کو دنیا و آخرت میں حضور کا محتاج کر دیا۔ دنیا میں مخلوق کو حضور کی حاجت کھاتے پینے اور سانس سے بھی زیادہ ہے جس سے ان کی زندگی قائم ہے اور مخلوق کو آخرت میں حضور کی حاجت یوں ہوگی کہ سارے رسولوں سے خدا کی یا رکاد میں شفاعت کرنے کی درخواست کریں گے کہ وہ انہیں نگی حشر میں آسانی دے۔ سب رسول شفاعت سے گریز فرمائیں گے۔ پس حضور ہی شفاعت فرمائیں گے اور ان کے لیے جنت کا دروازہ کھلا دیں گے۔

وہ جہنم میں گیا جو ان سے مستغنی ہوا
ہے خلیل اللہ کو حاجت رسول اللہ کی

انہیں اچانک ٹوٹ پڑنے والے خطرہ سے خبردار کرنے والی زبان میں آواز دی۔
اس آواز پر سارے اہل مکہ بے تحاشا ڈر پڑے۔ آپ کے گرد جمع ہونے والوں میں
ابولہب بھی تھا جب سب جمع ہو گئے تو حضور نے مجمع سے سوال کیا۔

اگر میں تم سے کہوں کہ اس پہاڑ کی گھاٹی میں دشمن کا ایک لشکر چھپا ہوا ہے اور
تم پر حملہ آور ہونا چاہتا ہے تو کیا تم میری اس خبر کا یقین کرو گے؟

سب نے یک زبان ہو کر کہا۔ کیوں نہیں، اس زبان پر کیوں نہیں ہم اعتماد کریں
گے جو کبھی جھوٹ سے آلودہ نہیں ہوئی جس کی طہارت پر یقین کرنے کے لیے اتنا
کافی ہے کہ وہ محمد صلی اللہ علیہ وسلم کی زبان سے ہے۔ اس کے بعد ارشاد فرمایا۔

میں تمہیں اس سے بھی زیادہ سنگین اور نیاہ کن عذاب کی خبر دے رہا ہوں جو
تمہارے سروں پر منڈلا رہا ہے۔ اگر تم اپنی سلامتی چاہتے ہو تو کفر و شرک کی زندگی
سے تائب ہو کر پرچم اسلام کے دارالامان میں آ جاؤ۔

حضور صلی اللہ علیہ وسلم کی یہ تقریر سُن کر ابولہب کے تن بدن میں آگ لگ
گئی آنکھوں سے چنگاری اڑنے لگی۔ غصے سے چہرہ تہمتا اٹھا۔ فرط غیظ میں جلتے
ہوئے کہا۔

تَبَّالَكَ سَائِدَ الْيَوْمِ اِلْهَذَا جَمَعْتَنَا

”تمہارا ناس لگ جائے تم نے ہی سنانے کے لیے ہمیں جمع کیا تھا“

ابولہب کی بات ابھی ختم بھی نہ ہو پائی تھی کہ قرہ الہی کی ایک بھلی جلی قرہ خاندی
کی دھمک سے پہاڑ کا کلیجہ دہل گیا فرط ہیبت سے حرم کی سرزمین کانپ اٹھی۔ اتنے

سے یہ وعدہ کرا لینے کے بعد حضور انور صلی اللہ علیہ وسلم نے ارشاد فرمایا:

اِنِّیْ لَکُمْ نَذِیْرٌ بَیِّنٌ یَّکْفِیْ عَذَابٍ شَدِیْدٍ

میں حضرت روح الامین کے پروں کی آواز کان میں آئی۔
سرکار نے نگاہ اٹھا کر دیکھا تڑوہ پر سیٹے فہر و جلال میں ڈوبی ہوئی یہ آیتیں حضور
کو سن رہے تھے۔

تَبَّتْ یَدَا اِبْنِ لَهَبٍ وَتَبَّ مَا آغَتْ عَنْهُ مَالُهُ
مَا كَسَبَ سِیْضُیْ نَارًا اِذَا تَ لَهَبٍ وَامْرَاَتُهُ حَتَّالَةٌ
الْحَطَبُ

”ٹوٹ جائیں دونوں ہاتھ ابولہب کے اور اس کا ناس لگ جائے نور غدا
سے جھٹکا راپاتے کے لیے، نہ اس کا مال کام آئے گا نہ اس کی کمائی ہوئی
دولت وہ اور اس کی بیوی جو کھڑیوں کا گھڑا اٹھائے پھرتی ہے۔ دونوں
جہنم کی بھڑکتی ہوئی آگ میں جھونک دیئے جائیں گے“

تَشْرِیْحُ
محبوب کو اذیت پہنچانے والے ایک فقرہ پر ذرا قرہ الہی کے چڑھتے
ہوئے دریا کا تلاطم تو دیکھیے! ایک لمحہ میں ابولہب کی دنیا اور
آخرت کا فیصلہ سنا دیا گیا۔

ابولہب اپنے وقت کا نیا مجرم نہیں ہے۔ غضب ناک تیور میں ڈوبی ہوئی
آیات کل تک کیوں نہیں اتاری گئی تھیں۔ کل بھی تو غیرت الہی کو حرکت میں لانے
والے اسباب اس کے ذریعے صادر ہوئے تھے، خدائے واحد کی پرستش سے
بغادت کر کے ہاتھ سے تراشے ہوئے اصنام کو خراج بندگی کا مستحق قرار دینا کیا یہ کم
دوبچے کا جرم تھا۔

لیکن قربان جابیئے۔ اس ادا نے محبت کے کہ اپنے مجرم کا سوال آیا تو مہلت
دے دی۔ لیکن مجرب کے مجرم کی تعزیر کے لیے ایک لمحے کا انتظار بھی رو نہیں

رکھا گیا۔ پھر کہنے والے نے جو کچھ بھی کہا تھا اپنے بھتیجے کو کہا تھا۔ دنیا میں کتنے ہی چچا ہیں جو اس سے بھی زیادہ سخت جملے اپنے بھتیجوں کے حق میں استعمال کیا کرتے ہیں لیکن بھتیجے کی طرف سے جواب دینے کے لیے کون کھڑا ہوتا ہے سب تو یہی کہہ کر درگزر کرتے ہیں کہ یہ چچا کا حق ہے۔

لیکن یہ حق اپنے محبوب کے باپے میں قرآن ہرگز تسلیم نہیں کرتا وہ نہایت سختی کے ساتھ تنبیہ کرتا ہے کہ منصب رسالت کا احترام خون کے رشتوں کے احترام سے

ملہ اسی لیے فقہاء کرام فرماتے ہیں کہ گستاخ الوہیت کی توبہ قبول ہے اور گستاخ نبوت کی توبہ قبول نہیں یعنی سزا کی رو سے کہ اسے ہر صورت سزائے قتل دی جائے گی۔ اگرچہ وہ توبہ کرتا پھرے یہ اس کی آخرت کا معاملہ ہے خدا قبول کرے نہ کرے مگر خدا نافرمان کی جائے گی اور وہ قتل ہے۔ درمختار میں ہے :

وَالْكَافِرُ بِسَبِّ بَنِي مِنَ الْأَنْبِيَاءِ فَإِنَّهُ يُقْتَلُ حَدًّا وَلَا يُقْبَلُ
تُوبَتُهُ مطلقاً ولو سب الله تعالى قبلت لانه حق الله تعالى
والاولى حق العبد لا يزول بالتوبة ومن شك في عدا به وكفره
كفر۔ (درمختار طبع مطبع احمدی دہلی ص ۲۶۲)

یعنی جو کسی نبی کی گستاخی سے کافر یا مرتد قرار پائے وہ حد کے طور پر قتل کیا جائے گا اس کی توبہ مطلقاً قبول نہیں یعنی خواہ یہ غلطی اس کے اقرار سے معلوم ہوئی ہو یا گواہوں سے ثابت ہوئی ہو۔ اور اگر خدا کی شان میں گستاخی کی تو اس کی توبہ قبول ہے کہ یہ حق خدا ہے اور اول حق عباد ہے توبہ سے زائل نہ ہوگا اور جو گستاخ خدا اور گستاخ نبی کے کفر اور عذاب میں شک کرے وہ کافر ہے۔

(فقیر نادری)

کہیں بالا تر ہے۔ اس لیے کسی کو بھی اجازت نہیں ہے کہ رشتوں کی زبان میں کوئی میرے محبوب کے گفت گو کرے۔ وہ پہلے میرا محبوب ہے میرا مفتقد ر مجھ سے کائنات میں میرا نائب السلطنت ہے میرے جلال و جمال کا آئینہ ہے وہ میرے ہی فضل و کرم سے وہ میری قدرت و عظمت کا ایک با اختیار نمائندہ ہے اس کے بعد وہ کسی کا باپ ہے کسی کا بیٹا ہے کسی کا شوہر ہے اور کسی کا بھتیجا ہے۔

میرے عطا کیے ہوئے منصب کا احترام سب کے لیے ضروری ہے۔ اس منصب کی بے حرمتی ایک لمحہ کے لیے بھی گوارہ نہیں کی جائے گی۔

ساتویں آیت کریمہ

مُشَانِ نَزُولِ — مشہور دشمن اسلام عامر ابن وائل کے متعلق منقول ہے کہ ایک دن وہ بتوں کی گلی سڑی اور نہایت بوسیدہ ہڈی ہاتھ میں لیے ہوئے سرکار کی خدمت میں حاضر ہوا اس نے ہڈی کی طرف انگلیوں سے اشارہ کرتے ہوئے کہا :

”کیوں محمد صلی اللہ علیہ وسلم تمہارا خیال ہے کہ یہ ہڈی پھر قیامت کے دن دوبارہ زندہ کی جائے گی۔ دنیا کا کوئی دانشمند آدمی بھلا کیا بے جان

ملہ جیسا کہ حدیث شریف میں ہے کہ اَنَا مَرْدٌ أَجْمَلُ اللہ کہ میں خدا کے حسن و جمال کا آئینہ ہوں۔

مصطفیٰ آئینہ روئے خدا است

منعکس دروئے ہمدردی خدا است

ہڈی میں کس طرح زندگی کی واپسی کا تصور کیا جاسکتا ہے۔ تمہارا اصرار ہے کہ ایک کھلی ہوئی ناسمجھی کی بات پر لوگ جمع ہو جائیں بھلا عقل و ہوش کی سلامتی کے ساتھ یہ بات ممکن ہو سکتی ہے؟

ابھی وہ اپنی بات کہہ کر بیٹھنے بھی نہ پایا تھا کہ حضرت روح الامین یہ آیت لے کر نازل ہوئے۔

وَهَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ

دعقیدہ حشر کا مذاق اڑانے کے لیے اس نے ایک مثل تراشی اپنی پیدائش کا قصہ بھول گیا۔ اس نے (طنز کرنے ہوئے) کہا کہ بوسیدہ ہو جانے والی ہڈیوں کو کون زندہ کرے گا۔

آپ کہہ دیجیے کہ وہ (فائدہ دے کر) خداوند (زندہ کرے گا۔ جس نے پہلی بار اسے زندگی بخشی تھی اور وہ اپنی تمام خلقت کو خوب جانتا ہے۔

تشریح | خدا شان محبوبیت کا یہ جلوہ بھی ملاحظہ فرمائیے کہ سوال کرنے والے نے سوال کیا رسول سے، لیکن جواب دے رہا ہے خدا نے کروگارا معزز رسول کے سامنے سوال کا یہ انداز قطعاً غیر مہذب اور ناشائستہ ہے۔ قرآن نے بھی جواب دیتے وقت سوال کے اس رخ کو سامنے رکھا ہے۔

اپنی پیدائش کا قصہ بھول گیا۔ نخوت و برتری کا غرور توڑنے کے لیے یہ جملہ نثر ہے بھی زیادہ تیز ہے۔ آج جس زندگی کی تڑاناٹیوں سے تو متراہور ہے کل جس وقت تو ایک قطرہ بے جان تھا، تو کس نے تجھے زندگی کا یہ فروغ عطا کیا۔

آدمی کی نحویر ہے کہ اپنی عجز و درماندگی کے ایام کی یاد کو وہ اپنے لیے باعث عار سمجھتا ہے۔ قرآن نے ایک جملے میں غرور کا سارا نشہ اتار دیا کہ اس کی اصلیت یاد دلا دی

اور اس کے بعد اس بات کو کہ مرنے کے بعد جب ہڈیاں گل سڑ جائیں گی تو کون انہیں زندہ کرے گا، اتنی آسانی سے دماغ میں اتار دیا کہ عقل غلط اندیش مت نہ لگتی رہ گئی۔ اس دلیل کے سامنے سب کی زبان بند ہے کہ جس نے پہلی بار اسے زندہ کیا تھا وہی دوبارہ اسے زندہ کرے گا۔ مشکل کام تو پہلی بار کا تھا۔ کیونکہ بالکل عدم سے وجود میں لانا تھا۔ دوسری بار میں بہر حال ایک مادہ تو ہے۔ مانا کہ سڑا گلا ہے لیکن معدوم تو نہیں ہے۔

آٹھویں آیت کریمہ

شان نزول — کہتے ہیں کہ حضور انور صلی اللہ علیہ وسلم نے زید بن حارثہ نامی

ایک عزیز صحابی کو اپنا مہر بولا بیٹا بنا لیا تھا۔ تقریباً ایک لاکھ صحابہ

کرام میں یہ تنہا اس قابل رشک اعزاز کے حامل ہیں کہ قرآن مجید نے ان کا نام لیا ہے۔

جب یہ عہد شباب کو پہنچے تو سرکار نے حضرت زینب بنت جحش نامی ایک معزز

خاتون سے ان کا نکاح کر دیا۔ آگے چل کر ان دونوں کے باہمی تعلقات ناخوشگوار

ہو گئے اور تلخی بیان تک بڑھی کہ علیحدگی کی نوبت آگئی۔

حضرت زینب کی عدت طلاق پوری ہو جانے کے بعد اچانک ایک دن جبریل امین

ﷺ یعنی جب حضرت زینب کی عدت طلاق گزر گئی جیسا کہ صحیح مسلم شریف میں ہے۔

انقصت عدة زینب قال رسول الله صلى الله عليه وسلم

لزيد فاذا كرهها علي مسلمة

مگر مولوی غلام اللہ خاں راولپنڈی اور ان کے استاد و پیر حسین علی وال بکچراں نے

حضور اکرم صلی اللہ علیہ وسلم کی واثق سند پر ہمتان لگا کر ”رسول اللہ صلی اللہ علیہ وسلم نے اس سے بلا عدت نکاح کر لیا۔ بلغۃ المیران ص ۲۴ (بقیہ حاشیہ صفحہ آئندہ پر)

یٰحٰمِلِیْ لے کر اترے۔

كَلَّمَآ قَطْعٰی زَيْدًا مِنْهَا وَطَلَّآ عَمَّا وَجَنَّا كَهَا۔

زید کی حاجت براری کے بعد ہم نے آپ کا نکاح زینب سے کر دیا۔
اس آیت کے نزول کے بعد وہ نہایت فخر و مباہات کے ساتھ سرکار صلی اللہ علیہ وسلم کے حرم سرا میں تشریف لائیں۔ اس اعزاز خداوندی پر وہ ہمیشہ نازاں رہیں کہ سرکار کے ساتھ ان کے نکاح کا متولی خود پروردگار تھا۔ اس میں کوئی شک نہیں کہ سارے جہاں میں یہ اعزاز انہی کے ساتھ مخصوص تھا۔

جونہی اس نکاح کی تشہیر ہوئی دشمنوں نے طعنہ دینا شروع کیا کہ محمد صلی اللہ علیہ وسلم نے معاذ اللہ اپنے بیٹے کی منکوحہ کے ساتھ نکاح کر لیا ہے۔ خدائے کر دگار نے اپنے محبوب کی طرف سے دشمنوں کے طعن کا یہ جواب نازل فرمایا:

مَا كَانَ مُحَمَّدٌ ابًا أَحَدٍ مِّنْ رِّجَالِكُمْ وَلَكِنْ رَسُولُ اللَّهِ وَخَاتَمُ النَّبِيِّنَ۔ وَكَانَ اللَّهُ بِكُلِّ شَيْءٍ عَلِيمًا۔

”محمد تم میں سے کسی مرد کے باپ نہیں ہیں۔ وہ اللہ کے رسول اور سلسلہ انبیاء کے خاتم ہیں اور اللہ ہر شے کا جاننے والا ہے۔“

تشریح یہ آیت کریمہ نازیبا نہ ہے ان لوگوں پر جو خدا کے آخری رسول صلی اللہ علیہ وسلم کے ساتھ بھائی کا رشتہ جوڑتے ہیں۔ جب ان کے بارے میں باپ کا رشتہ خدا کو گوارہ نہیں ہے تو بھائی کا رشتہ کیونکر گوارا ہوگا۔ ان عقلت شماروں کو معلوم ہونا چاہیے کہ پیغمبر خود بھائی بننے نہیں آتا ہے بلکہ بھائی بنانے آتا ہے۔

(حاشیہ صفحہ سابقہ) شرم تم کو مگر نہیں آتی

”وَعَلَىٰ أَبْصَارِهِمْ غِشَادٌ“ کہ ان کی آنکھوں پر پردہ ہے خدائے پر فرمایا۔ پھر صبح مسلم کی حدیث انہیں کیسے دکھائی دیتی۔ ۱۲ (فقیر قادری)

ایمانی کیفیت سے بریز ہو کر ذرا سوچیے کہ اپنے رسول کے ساتھ خدا کے تعلقات کی نوعیت کتنی محبت انگیز ہے۔ قرآن نے رسول کی منصبی اور ذاتی حیثیت میں کوئی فرق نہیں کیا ہے۔ غور کیجئے تو دشمنوں کا یہ اعتراض منصب رسالت پر نہیں تھا۔ ذات رسول پر تھا۔ لیکن قرآن نے اپنے رسول کی وکالت میں اس الزام کا بھی ازالہ فرما دیا۔ یہیں سے یہ بات واضح ہو گئی کہ جو لوگ رسول کی دو حیثیت متعین کرنے میں پیغمبرانہ اور غیر پیغمبرانہ وہ قرآن کے مزاج سے واقف نہیں ہیں۔

قرآن نے دشمنوں کے طعن کے جواب میں یہ کہہ کر کہ محمد صلی اللہ علیہ وسلم کسی مرد کے باپ نہیں ہیں۔ ان کے فکری افلاس، ان کی غلط بیانی اور دروغ گوئی کا سارا پردہ چاک کر دیا ہے۔

جب وہ کسی مرد کے باپ نہیں ہیں تو حضرت زید کو ان کا بیٹا قرار دینا بالکل سفید جھوٹ ہے۔ مندرجہ ذیل بیٹے کو حقیقی بیٹے پر قیاس کرنا بھی کتنی بڑی جہالت ہے۔ وہ نشان بیان نہیں مندرجہ ذیل احکام و تعلقات کی سطح پر بالکل اسی طرح اجنبی ہے جس طرح کوئی بھی بیگانہ آدمی ہو سکتا ہے۔ اس لیے اس کی منکوحہ کو صلیبی اولاد کی منکوحہ کی طرح حرام قرار دینا عقل و دیانت کا خون کرنے کے مترادف ہے۔ دنیا میں لاکھوں افراد ہیں جنہوں نے اپنی مندرجہ ذیل بہنوں سے شادی کی ہوگی لیکن کون ان لوگوں پر زبان طعن دراز کرتا ہے کہ انہوں نے اپنی بہنوں کو بیوی بنا لیا۔ اس طرح کا اعتراض وہی کر سکتا ہے جس کے دماغ میں عقل نام کی کوئی چیز نہیں ہو۔

نویں آیت کریمہ

شأن نزول — بیان کرتے ہیں کہ سرور دو عالم صلی اللہ علیہ وسلم جب مجمع عام میں تقریر فرماتے تھے تو کچھ ایسے مواقع بھی پیش آ جاتے

تھے کہ صحابہ کرام کو دوبارہ پوچھنے کی ضرورت محسوس ہوتی تھی۔ اس مدعا کے لیے وہ ”واعنا“ کا لفظ استعمال کرتے تھے جس کے معنی ہیں حضور ہماری رعایت فرمائیے۔ یعنی ہمیں کھول کر اچھی طرح سمجھا دیجئے لیکن یہودیوں کی زبان میں اس لفظ کے معنی نہایت توہین آمیز تھے انھوں نے بھی مجمع عام میں اس لفظ کا استعمال شروع کر دیا۔ فرق یہ تھا کہ مسلمان اس لفظ کو بہتر معنی میں استعمال کرتے تھے لیکن یہودی مذہب کے لوگ اس لفظ سے نہایت خراب معنی مراد لیتے تھے۔ یہودیوں کو حضور پاک صلی اللہ علیہ وسلم کے ساتھ جو دشمنی تھی اور جس طرح وہ ہمیشہ درپے آزار رہا کرتے تھے۔ اس لفظ کے ذریعے انہیں اپنے دل کی بھڑاس نکالنے کا اچھا موقع مل گیا تھا۔ بڑی مشکل یہ تھی کہ یہی لفظ مسلمان بھی استعمال کرتے تھے فرق جو تھا وہ صرف دل کی نیتوں کا تھا اور ظاہر ہے کہ دل کی نیتوں پر کوئی قدغن نہیں لگایا جاسکتا۔

لیکن قربان جانیئے اس ادائے رحمت کے جو قدم قدم پر اپنے محبوب کی عزت کی محافظ تھی۔ گستاخ دلوں کے لیے اتنی گنجائش بھی وہ گوارہ نہ کر سکی فوراً ہی آسمان سے یہ آیت نازل ہوئی۔

يَا أَيُّهَا الَّذِينَ آمَنُوا لَا تَقُولُوا آمَنَا وَّقُولُوا انظُرْنَا
اسْمَعُوا وَلَكُمْ عَذَابٌ أَلِيمٌ ۝

اے ایمان والو! اب ”واعنا“ کہنا چھوڑ دو اور اس کی جگہ ”انظُرْنَا“ (ہماری طرف نگاہ کرم مبذول کیجئے) کہا کرو اور (رسول کی باتیں) غور سے سنو اور ان اکافروں کے لیے جو دل میں امانت رسول کا جذبہ چھپائے رہتے ہیں نہایت دردناک عذاب ہے۔

وہ شاخ ہی نہ ہے جس پر آشبیانہ ہوا ہل ایمان اس لفظ کا استعمال | تشریح | ہی چھوڑ دیں جس میں توہین کے معنی پیدا کرنے کے لیے کسی طرح کی بھی بعید از

بعید گنجائش نکلتی ہو۔ اس سے بحث نہیں کہ وہ لفظ اپنے ماحول میں اس معنی کا متحمل ہے کہ نہیں توہین کے پہلو کا اتنا احتمال بھی اس لفظ پر پابندی عائد کرنے کے لیے بہت کافی ہے۔

محبوب کی شان میں توہین آمیز الفاظ کا استعمال تو بڑی بات ہے۔ یہاں نودل کا توہین آمیز ارادہ بھی ایک لمحے کے لیے گوارا نہیں ہے۔ اگرچہ ”واعنا“ کا لفظ اپنے لغوی معنی کے اعتبار سے عربی زبان کا ایک نہایت نشائستہ لفظ ہے۔ لیکن چونکہ دشمن اس لفظ کو اپنی شقاوت قلبی کی تسکین کا ذریعہ بنا لیتے ہیں اس لیے لفظ کا استعمال ہی ترک کر دیا جائے تاکہ دشمن کو لفظ میں معنوی تصرف کا بھی آئندہ موقع نہ مل سکے۔

اب رہ گیا سوال گستاخوں کی سزا کا ترس لیں کہ آخرت میں دردناک عذاب ان کا مقدر ہو چکا ہے۔ کیوں کہ یہ دنیا دار الجزا نہیں ہے۔ اس لیے یہاں نہ کسی گستاخ کی زبان بکڑی جاسکتی ہے۔ نہ اس کا قلم تھا ما جاسکتا ہے۔ یہاں خیر و شر کی دونوں راہیں کھلی ہیں ان راہوں پر وہ جتنی دوزخ جانا چاہے جاسکتا ہے۔ انعام و سزا کا مرحلہ تو آنے والی زندگی میں پیش آئے گا۔ لیکن اس دنیا میں ان لوگوں کا عبرتناک انجام ہی بیچھے پلٹ کر یہ لوگ دیکھ لیتے جنھوں نے محبوبان حق کے ساتھ ٹھٹھا کیا تھا تو کم از کم یہ سمجھیں آج تاکہ انبیاء کے گستاخوں پر خدا کی رحمت کا دروازہ ہمیشہ کے لیے بند ہے۔

ایک عبرتناک داستان

بات آگئی ہے تو اس آیت کے ضمن میں ایک نہایت عبرتناک داستان کا

تذکرہ چھیڑنا چاہتا ہوں۔

تقریباً نصف صدی سے زائد کا عرصہ ہوا کہ ہندوستان میں تقویت الایمان تحریک حفظ الایمان اور فتاویٰ رشیدیہ وغیرہ چند ایسی کتابیں لکھی گئیں جن کی عبارات امانت

بجائے اس کے کہ وہ دائمی ہلاکت کی منزل سے لوٹتے ان کی خیریت نکلنے ان کا دامن تمام لیا نفس کے شیطان نے انہیں یہ پٹی پڑھائی کہ تم اپنی نقیب کا اعتراف ہی نہ کرو تاویلوں کا دروازہ کھلا ہوا ہے۔ تمہاری عبارات سے جہاں کفر کی شراب ٹپکتی ہے وہاں اسلام کا بھی کوئی نہ کوئی پہلو تلاش کر ہی لیا جائے گا۔ بات بڑھتے بڑھتے اسی منزل تک آگئی جہاں دو لوگ فیصلہ کے لیے کسی ثالث کی ضرورت پیش آتی ہے چنانچہ اس مفکرِ مدہ کی پوری فاعلِ حرمینِ طیبین کے علماء، مشائخ، اساتذہ، محدثین، مفتیانِ مذاہب اربعہ اور مستند قضاة کے سامنے رکھ دی گئی۔ بالآخر مدلوں کے غور و فکر اور بحث و نظر کے بعد حجاز مقدس اور عالم اسلام کے تمام مفتیانِ شریعت اور مشائخ ہدایت نے یہ فیصلہ صادر فرمایا کہ ان کتابوں میں کھلی ہوئی اہانتِ رسول ہے۔ تو بے کے علاوہ کوئی تاویل ان

سہ یاد رہے کہ علامہ نے دیوبند کی وہ عبارتیں حسام الحرمین تصنیف لطیف مجدد اعظم اعلیٰ حضرت بریلوی رحمۃ اللہ علیہ میں مذکور ہیں جن کی بنا پر ان گستاخوں کی تکفیر کی گئی وہ اس قدر صریح اور کھلی گستاخیاں ہیں کہ کوئی تاویل نہیں چل سکتی اور نہ ان میں اسلام کا ضعیف سے ضعیف احتمال نکل سکتا ہے۔ اس لیے وہاں کوئی تاویل نہیں ہو سکتی۔ جیسا کہ پہلے متعدد حوالوں سے گزرا کہ صریح میں کوئی تاویل نہیں چل سکتی۔ کیونکہ اگر صریح میں بھی تاویل چلے تو کوئی بات کفر نہ رہے مثلاً زید نے کہا کہ در خدا ہیں اور اس میں یہ تاویل ہو جائے کہ میری مراد بخد مضاف حکم خدا ہے یعنی خدا کا حکم و فضا دو ہیں۔ مبرم و معلق اور اس کی تائید میں قرآن کی آیت پیش کرے — (بقیہ حاشیہ صفحہ آئندہ پر)

آج بھی وہ دل آزار کتابیں پھینتی ہیں۔ آج بھی باطل قوتوں کی پناہ گاہوں میں بیٹھ کر دن دھاڑے محبوب کو نین کی حرمتوں کا قتل عام کیا جاتا ہے۔ یہ دنیا ہے یہاں سرکشی کے طوفان پر کوئی بند نہیں باندھا جاسکتا۔ یہاں فرعون و ابولہبیل اور بزید و چنگیز جیسے باغیوں

(بقية ما تنبيه صفحہ سا بقہ)

اَلَا اَنْ يَّاتِيَّ اللهُ اَيُّ اَهْلٍ اللهُ - بازید کہے کہ میں رسول اللہ ہوں۔ اس میں یہ تاویل گھڑی جائے کہ رسول اللہ سے میری مراد لغوی معنی ہے نہ کہ شرعی۔ یعنی میری روح کو خدا ہی نے میرے بدن میں بھیجا ہے۔ ایسی تاویلیں ہرگز قابل قبول نہیں اسی طرح علمائے دیوبند کی عبارتیں گستاخی کے معنی میں صریح ہیں۔ لہذا کفر سے بچنے کا واحد طریقہ یہ تھا کہ علماء دیوبند اپنی گستاخیوں سے نائب ہوتے مگر نہ ہوئے مقدر میں کفر مٹا کر تو بہ کیسے کرتے۔

حقائق تک رسائی کے لیے مجدد اعظم، علی حضرت بریلوی رحمۃ اللہ علیہ کی تمہیل یا بیان آیات قرآن کا مطالعہ ضروری ہے۔ (فقیر قادری)

کو بھی جینے کی مہلت دی جاتی ہے۔

آج کی صحبت میں دیوبندی مسلک کے نمائندوں سے میں صرف اتنا کہنا چاہتا ہوں کہ مذکورہ بالا کتابوں کی عبارتوں میں اگر بالفرض تم نے اسلام کا کوئی پہلو تلاش کر لیا ہے تو چشم مارویشن دل مٹا دے۔ لیکن اس حقیقت سے تو تم انکار نہیں کر سکتے کہ ان عبارات کا ایک رُخ اہانت رسول پر مشتمل ضرور ہے۔ کیونکہ اگر ان عبارتوں میں اہانت رسول کا کوئی پہلو نہ ہوتا تو تاویل کی ضرورت ہی کیوں پیش آتی؟

پس قرآن کی ہدایت کے موجب اگر ”رَاعِنَا“ کے لفظ پر صرف اس وجہ سے پابندی مائد کی جاسکتی تھی کہ اس لفظ میں دشمنان رسول کے تئیں اہانت کا کوئی پہلو نکل سکتا تھا تو اسی قانون کی روشنی میں کیا ان کتابوں پر پابندی مائد نہیں کی جاسکتی کہ جن کی عبارتوں میں اہانت رسول کا واضح پہلو موجود ہے۔

لیکن باور کیجئے کہ قرآن پر صحیح ایمان ہونا، حب رسول کی کچھ بھی غیرت ہوتی اور خدا کی خوشنودی کا ذرا بھی پاس و لحاظ ہونا تو اہانت انگیز کتابوں کو کب کا دریائے شریں نابود کر دیا گیا ہوتا۔ تاکہ دنیا نے اسلام میں بے چینوں کی جو آگ سلگ رہی ہے وہ بجھ جاتی اور جو لوگ آج اہل عشق و محبت کی ٹھوکروں میں بھی جگہ پانے کے قابل نہیں ہیں۔ وہ سروں پر بیٹھتے اور دلوں پر حکومت کرتے اور اس طرح وہ لوگ علمائے دین کا صحیح مقام حاصل کر لیتے۔

دسویں آیت کریمہ

شان نزول ————— کہتے ہیں کہ سرکار اقدس صلی اللہ علیہ وسلم کے عہد پاک

میں ایک منافق اور ایک یہودی کے درمیان کھیت میں پانی ٹپانے پر جھگڑا ہو گیا۔ یہودی کا کھیت پہلے پڑتا تھا۔ منافق کا کھیت اس کے بعد تھا۔ یہودی

کا کہنا تھا کہ پہلے میرا کھیت سیراب ہوئے گا۔ تب تمہارے کھیت میں پانی جانے دوں گا۔ منافق کا اصرار تھا کہ پہلے میں اپنے کھیت کو سیراب کروں گا اس کے بعد تمہارے کھیت میں پانی جائے گا۔

جب یہ جھگڑا کسی طرح طے نہ ہو سکا تو کسی ثالث کے ذریعے فیصلہ کرانے کی بات ٹھہری۔ یہودی نے کہا کہ میں تمہارے پیغمبر صلی اللہ علیہ وسلم ہی کو اپنا ثالث مانتا ہوں ان سے اختلاف کیجے یا وجہ دیجئے یقین ہے کہ وہ حق کے سوا کسی کی بھی پاسداری نہ کریں گے منافق نے یہ سوچ کر کہ یہودی کے مقابلہ میں یقیناً وہ میری رعایت کریں گے۔ کیونکہ میں اپنے آپ کو مسلمان کہتا ہوں یہودی کی پیش کش قبول کر لی۔

چنانچہ یہودی اور منافق دونوں اپنا مقدمہ لے کر بارگاہ رسالت میں حاضر ہوئے سرکار نے دونوں فریق کا الگ الگ بیان سنا۔ نزاع کی تفصیل یہ واضح کر رہی تھی کہ حق یہودی کے ساتھ ہے۔ چنانچہ حضور نے یہودی کے حق میں فیصلہ سنا دیا۔

یہودی فرحان و شاداں وہاں سے اٹھا اور باہر آکر منافق سے کہا کہ اب تو میرے حق سے تمہیں انکار نہ ہوگا۔ منافق نے منہ لٹکائے پیشانی پر بے ڈاڑھے جواب دیا کہ میں فیصلہ تسلیم نہیں کرتا۔ میرے ساتھ انصاف نہیں کیا گیا۔ تمہیں منظور ہو تو ہم اپنا مقدمہ حقارت عمر کے پاس لے چلیں وہ صحیح فیصلہ کریں گے۔ یہودی نے جواب دیا۔ تم جس سے بھی فیصلہ کراؤ رسول خدا کا فیصلہ اپنی جگہ پر بحال رہے گا۔

چنانچہ دونوں حضرت عمر فاروق رضی اللہ تعالیٰ عنہ کے دولت کدہ اقبال پر حاضر ہوئے۔

منافق نے مقدمہ کی تفصیل بتاتے ہوئے اس بات کی بار بار تکرار کی کہ میں مسلمان ہوں اور یہ یہودی ہے۔ مذہبی عناد کی وجہ سے یہ مجھے نقصان پہنچانا چاہتا ہے۔ منافق کا بیان ختم ہوا۔ تو یہودی صرف اتنا کہہ کر خاموش ہو گیا۔

”یہ صحیح ہے کہ میں یہودی ہوں اور یہ اپنے آپ کو مسلمان کہتا ہے۔ لیکن میں لیا جانے کہ جو مقدمہ یہ آپ کے پاس لے کر آیا ہے۔ اس کا فیصلہ پیغمبر اسلام نے میرے حق میں کر دیا ہے۔ یہ مسلمان ہو کر کہتا ہے کہ مجھے ان کا فیصلہ تسلیم نہیں ہے۔ یہ اپنے نمائشی اسلام کی رشتہ دہی سے رسول خدا کے خلاف فیصلہ کرانے آیا ہے۔ اب آپ کو اختیار ہے کہ جو فیصلہ چاہیں کر دیں۔

یہودی کا یہ بیان سن کر فاروق اعظم کی آنکھیں سرخ ہو گئیں۔ فرط جلال سے چہرہ تنمنا اٹھا۔ عالم غیظ میں منافق سے صرف اتنا دریافت کیا کہ ”کیا یہودی کی بات صحیح ہے؟“ منافق نے دبی زبان سے اعتراف کیا کہ اس نے ٹھیک ہی کہا ہے۔ منافق پر بغاوت کا جرم ثابت ہو گیا۔ فاروق اعظم کی عدالت میں ایک مرتد کی سزا کے لیے اب کوئی لمحہ انتظار باقی نہیں تھا۔ اسی عالم قہر و غضب میں اندر تشریف لے گئے۔ دیوار سے لگی ہوئی ایک تلوار نکل رہی تھی اُسے بے نیام کیا۔ قبضے پر ہاتھ رکھے ہوئے باہر نکلے۔ فرط ہیبت سے منافق کی آنکھیں جھپک کر رہ گئیں۔

غیرت جلال میں ڈوبی ہوئی ایک آواز فضا میں گونجی —
”حاکم ارض و سماوات کے فیصلے کا منکر اسلام کا کھلا ہوا باغی ہے اور اس کے حق میں عمر کا فیصلہ یہ ہے کہ اس کا سر قلم کر دیا جائے“
یہ کہتے ہوئے ایک ہی وار میں منافق کے ٹکڑے اڑا دیئے۔ ایک لمحے کے لیے لاش تڑپی اور ٹھنڈی ہو گئی۔

اس کے بعد مدینے میں ایک بھونچال سا آگیا۔ یہ خبر بجلی کی طرح سارے شہر میں پھیل گئی۔ چاروں طرف سے منافقین غول و غول دوڑ پڑے۔ گلی گلی میں یہ شور برپا ہو گیا کہ حضرت عمرؓ نے ایک مسلمان کو قتل کر دیا۔ دشمنان اسلام کی بن آئی تھی۔ اپنی جگہ انھوں نے یہ بھی پروپیگنڈہ شروع کر دیا کہ اب تک تو محمد صلی اللہ علیہ وسلم کے ساتھیوں کی

تلواریں صرف مشرکین کا خون چاٹتی تھیں۔ لیکن اب خود مسلمان بھی ان کے دار سے محفوظ نہیں ہیں۔

بات پہنچتے پہنچتے آخر کار سرکار کی بارگاہ تک پہنچی۔ مسجد نبوی کے صحن میں سب لوگ جمع ہو گئے۔ حضرت فاروق اعظم رضی اللہ تعالیٰ عنہ کی طلبی ہوئی غیرت حق کا ثبوت ابھی تک اُترا نہیں تھا۔ آنکھوں میں جلالِ عشق کا غماز یہیے ہوئے حاضر بارگاہ ہوئے۔ سرکار نے دریافت فرمایا۔

”بیکوں عمر! مدینے میں یہ کیسا شور ہے؟ کیا تم نے کسی مسلمان کو قتل کر دیا ہے؟“
حذبات کے تلاطم سے آنکھیں جھپک گئی تھیں۔ دل کا عالم زیر و زبر ہو رہا تھا۔ بزمِ جاناں میں پہنچ کر عشق کی دبی ہوئی چنگاری بھڑک اٹھی تھی۔ یہودی کی حالت میں کھڑے ہو کر جواب دیا۔

عمر کی تلوار کسی مسلمان کے خون سے کبھی آلودہ نہیں ہو گی۔ میں نے ایسے شخص کو قتل کیا ہے جس نے آپ کے فیصلے سے انکار کر کے اپنی جان کا رشتہ حلقہء اسلام سے توڑ لیا تھا۔ اپنی صفائی پیش کر کے حضرت فاروق اعظم ابھی بیٹھے ہی تھے کہ فضا میں شہر پر جبریل علیہ السلام کی آواز گونجی۔ اچانک عالم غیب کی طرف سرکار کی توجہ منعطف ہو گئی دم کے دم میں محفل کا رنگ بدل گیا۔ حضرت روح الامین نے خدائے ذوالجلال کی طرف سے حضرت عمر فاروق رضی اللہ تعالیٰ عنہ کے مقدمے کا فیصلہ سنایا۔ وہی جواب جو فاروق اعظم نے دیا تھا۔ اس آیت قرآنی میں ہمیشہ کے لیے ڈھل گیا۔ حدیثوں میں آیا ہے کہ حضرت عمر فاروق رضی اللہ تعالیٰ عنہ کی خصوصیات میں سے ایک خصوصیت یہ تھی کہ اللہ تعالیٰ ان کی زبان پر کلام کرتا ہے۔

قَلَّادَ تَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ
بَيْنَهُمْ شَحًّا لَا يَجِدُ دَا فِي أَنْفُسِهِمْ حَرَجًا مِّمَّا

قسم ہے آپ کے پروردگار کی کہ وہ اس وقت تک مسلمان ہی نہیں ہو سکتے جب تک کہ اپنے جھگڑوں میں وہ آپ کو اپنا حکم نہ مان لیں اور پھر جب آپ ان کا فیصلہ کر دیں تو وہ اپنے دلوں میں کسی طرح کی جھلس نہ محسوس کریں اور آپ کا فیصلہ کھلے دل سے تسلیم کر لیں۔

تشریح | یہ آیت اپنے موقع نزول کی روشنی میں مندرجہ ذیل امور کو خوب اچھی طرح واضح کرتی ہے۔

۱۔ کلمہ اور اسلام کی نمائش کسی کو بھی بغاوت کی سزا سے نہیں بچا سکتی۔ مدنی تاجدار کی سرکار میں ذرا سی گستاخی بھی ایک لغت اسلام کا وہ سارا استحقاق چھین لیتی ہے جو کلمہ پڑھنے کے بعد حاصل ہوتا ہے۔

۲۔ پیدائشی طور پر جو لوگ اسلام سے بے گناہ ہیں اور جنہوں نے کبھی بھی اپنے آپ کو کلمہ طیبہ سے وابستہ نہیں کیا ہے۔ ان کے وجود کو کسی نہ کسی حالت میں یقیناً برداشت کیا جاسکتا ہے لیکن اپنے اسلام کا اعلان کر دینے کے بعد جو منکر ہو گئے یا اپنے آپ کو مسلمان کہتے ہوئے جنہوں نے نبی مرسل کی شان میں توہین آمیز رویہ اختیار کیا۔ انہیں ہرگز معاف نہیں کیا جائے گا۔ اسلام کی زبان میں وہ مرتد ہیں۔

۱۔ تفسیر خازن و معالم التنزیل میں کلمی کے طریق سے حضرت امام ابو صالح و ابن عباس رضی اللہ عنہ سے مروی ہے۔

وقال جبریل ان عمر رضی اللہ عنہ فرق بین الحق والباطل فسی القادوق (۴) یعنی جبریل علیہ السلام نے ساتھ ہی یہ بھی کہا کہ حضرت عمر رضی اللہ عنہ نے حق و باطل میں امتیاز کر دیا ہے۔ اس دن سے آپ کا لقب فاروق رکھا گیا۔

ان کا حال بالکل اس دوست کی طرح ہے جو رگ جاں سے قریب ہو جانے کے بعد بیک دغا دے دے۔ کسی بیگانے کو نوٹ لگے لگا یا جاسکتا ہے۔ لیکن ایسے کے منہ پر کوئی ٹھوکن بھی گوارا نہیں کرے گا۔

انسان کی یہ عالمگیر فطرت ہے۔ ہر شخص کی زندگی میں اس طرح کی دو چار مثالیں ضرور مل سکتی ہیں۔ لیکن ماتم یہ ہے کہ فطرت کا یہ تقاضا انسان اپنے بارے میں تو تسلیم کرتا ہے لیکن خدا اور رسول کے معاملے میں فطرت کا یہ تقاضا فراموش کر دیتا ہے۔

یہ اسلام و عقل کی فطرت ہی تو تھی کہ جس فاروق اعظم نے بڑے بڑے کافران دنیا کو زندگی کا حق دیا۔ وہی فاروق اعظم آج کلمہ اسلام سے برگشتہ ہو جانے والے مرتد کو ایک لمحہ بھی زندہ دیکھنا نہیں چاہتے تھے۔

۳۔ اس آیت سے یہ حقیقت بھی واضح ہو گئی کہ کفر و ارتداد کچھ تو حید و رسالت یا مذہب اسلام سے کھلم کھلا انکار پر ہی منحصر نہیں ہے۔ یہ بھی انکار ہی کے ہم منی ہے کہ خدا کو اپنا خدا، یا رسول کو اپنا رسول اور اسلام کو اپنا اسلام کہتے ہوئے کسی بھی نوع سے منصب رسالت کی تنقیص کر دی جائے۔

اُن کی پاکیزہ زندگی کا اگر بے غبار آنکھوں سے مطالعہ کیا جائے تو ہزاروں واقعات شہادت دیں گے کہ جب تک وہ زندہ رہے نبی کے قدموں کے نیچے ان کے دل نیچے رہے۔ دین و دنیا کی ساری کامرانیوں اور ارجمنڈیوں کو انہوں نے اپنے حبیب کے دامن سے اس طرح باندھنا تھا کہ کسی گرہ کا کھٹنا تو بڑی بات، ڈھیلی تک نہیں ہوتی۔

اپنے پیارے نبی صلی اللہ علیہ وسلم کی خوشنودی کے راستے میں اگر اپنا لاڈلا بیٹا بھی ملے ہو گیا تو اُن کی غیرت عشق کی تلوار نے اُسے بھی معاف نہیں کیا۔ ان کی دوستی اور دشمنی کا محور نبی پاک صلی اللہ علیہ وسلم کی مقدس پیشانی پر اُبھرتی ہوئی لکیروں، اور چہرہ تاباں کی مسکراہٹوں سے گود ہمیشہ گھومتا رہتا تھا۔ ایمان کے اس تقاضے کے ساتھ ان کی زندگی کا یہ پیمان

کبھی نہیں ٹوٹ سکا کہ جو نبی کا ہے وہی ان کا ہے اور جو نبی کا نہیں ہے۔ اس کے ساتھ ان کا کوئی رشتہ نہیں چاہے خواہ خون ہی کی خمیر سے وہ رشتہ کیوں نہ وجود پائی ہو۔

گیارہویں آیت کریمہ

شان نزول — منقول ہے کہ ایک موقع پر سرکار والا تبار کی خدمت میں

حضرت عمر فاروق اور دوسرے اجلہ صحابہ موجود تھے۔ کسی معاملہ پر حضور ان سے مشورہ فرما رہے تھے۔ بات آگے بڑھی اور گفتگو کا سلسلہ دراز ہو گیا بیان تک کہ ایک موقع پر بات کی رو میں ان بزرگوں کی آواز بلند ہو گئی۔ خدائے کردگار کو اپنے محبوب کی جناب میں یہ انداز گفتگو سخت ناپسند ہوا۔ غلاموں کے انتباہ کے لیے فوراً ہی یہ ہدایت نامہ نازل فرمایا۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ
وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ ۚ أَتُحِبُّونَ
تَحْبِطُ أَعْمَالُكُمْ وَأَنتُمْ لَا تَشْعُرُونَ

اے ایمان والو! نبی کی آواز پر اپنی آواز کو بلند نہ ہونے دو۔ اور ان سے اس طرح چلا کر گفتگو نہ کرو جس طرح آپس میں ایک دوسرے سے کرتے ہو۔ ایسا نہ ہو کہ کہیں تمہارے سارے اعمال اکارت ہو جائیں اور تمہیں خبر تک نہ ہو

۱۔ حضرت ثابت بن قیس رضی اللہ عنہ کچھ اور بچا سنتے تھے اس لیے اونچا بولتے تھے۔ جب یہ آیت نازل ہوئی تو انہیں آنحضرت صلی اللہ علیہ وسلم کی خدمت میں حاضر ہونے کی حجت نہ ہوئی حضور اکرم صلی اللہ علیہ وسلم نے انہیں بارگاہ اقدس میں (تقیہ حاشیہ صفحہ آئندہ پر)

(تقیہ حاشیہ صفحہ سابقہ)

غیر حاضر پا کر طلب فرمایا۔ حاضر ہونے اور عرض کی کہ حضور! میری غیر حاضری کی وجہ یہ ہے کہ جیسا کہ سرکار کو معلوم ہے کہ میں اونچا سنتا اور اونچا بولتا ہوں ڈرتا ہوں کہ آپ کے حضور اونچا بولنے کی سزا میں اپنے نیک اعمال نافع نہ کر بیٹھوں۔ اس پر حضور اکرم صلی اللہ علیہ وسلم نے ارشاد فرمایا۔

إِنَّكَ لَتَدِيشُ بِحَيْدِرٍ كَتَمْتُمْ بِكَ بِحَيْدِرٍ إِنَّكَ مِنْ أَهْلِ الْجَنَّةِ

(تفسیر بیضاوی ج ۴ ص ۱۵۶)

”یعنی اسے ثابت الایمان ہو گا۔ تم خیریت سے جیتے رہو گے۔ خیریت سے تمہیں موت آئے گی اور تم جنتیوں میں سے ہو“

اسد الغابہ میں ہے کہ ثابت بن قیس زماہ صدیق اکبر رضی اللہ تعالیٰ عنہ میں حضرت خالد بن ولید کی زیر قیادت ایک جنگ میں شہید ہو گئے اور کسی نے آپ کے تن بے جان سے زرہ اتار لی۔ تو آپ خواب میں ایک مجاہد کے پاس آئے اور کہا کہ فلاں شخص میرے شہید ہو جانے کے بعد میرے تن سے میری زرہ اتار کر لے گیا ہے۔ اس کا آخری خیمہ ہے اُس کے آگے گھوڑا اس نشانی والا بندھا ہوا ہے۔ اس کے خیمے میں ایک بانڈی ہے۔ اس میں اس شخص نے میری زرہ چھپا رکھی ہے۔ خالد بن ولید سے کہو کہ وہ اس شخص سے زرہ لے لیں اور خلیفہ رسول اللہ صلی اللہ علیہ وسلم حضرت ابو بکر صدیق اکبر رضی اللہ تعالیٰ عنہ سے درخواست کریں کہ مجھ پر اس قدر فلاں شخص کا قرضہ ہے میری زرہ بیچ کر قرضہ اُتار دیں اور میرے فلاں غلام کو بھی آزاد کر دیں۔

وہ شخص حضرت خالد بن ولید کو جا کر بتاتا ہے، آپ نے جا کر دیکھا تو اس کے خیمے سے وہ زرہ اسی طرح برآمد ہوئی۔ اسے حضرت ابو بکر صدیق کی خدمت میں بھیجا گیا اور اس ذی کرامت واقعہ کا حال ان سے عرض کیا گیا۔ آپ نے ان کی وصیت پر پورا پورا عمل کیا۔ اسلام میں اس نوعیت کی یہ پہلی اور آخری وصیت ہے (اسد الغابہ ج ۱ ص ۲۹) (تقیہ حاشیہ صفحہ آئندہ پر)

تشریح غور کرنے کی بات یہ ہے کہ نبی کی آواز پر جن صحابہ کرام کی آواز بلند ہو رہی تھی۔ ان کی نیاز مندی و عقیدت مندی کی قسم کھائی جاسکتی تھی۔ جذبات کی رو میں ایسا ہو گیا تھا ورنہ دل کی کائنات تو قیر رسالت کے جذبے سے معمور تھی تنقیص شان رسالت کی بات وہ خواب میں بھی نہیں سوتھ سکتے تھے۔ عالم بیداری کی تو بات ہی کیا ہے؟

لیکن۔

اپنے محبوب کی رفعت شان کے لیے ذرا مشیت الہی کا یہ اہتمام ملاحظہ فرمائیے کہ اتنی بات بھی گوارا نہیں ہے کہ بے حیالی میں بھی کاکلی دُرخ کے غلاموں سے کوئی ایسی بات صادر ہو جائے جو جلالت شان کے خلاف ہو۔ وفتگی عشق کا اخلاص اپنی جگہ پر ہے دل نیاز مند کا حال بھی چھپا ہوا نہیں لیکن منصب کی شوکتوں کا پاس تو کرنا ہی ہوگا۔ محبوب سے مخاطب کے لیے جہاں الفاظ کی نوک پلک اور تعبیر کی نزاکتوں پر نگاہ رکھنا ضروری ہے وہاں آواز کا لہجہ بھی آزاد نہیں ہے۔ پھر آیت بالا میں انداز بیان کا وہ تیور جس کی وہشت سے

(تفسیر حاشیہ از صفحہ سابقہ)

اس سے معلوم ہوا کہ آنحضرت صلی اللہ علیہ وسلم کو لوگوں کے بارے میں زندگی موت خاتمے اور جنتی و دوزخی ہونے تک کی پوری خبر ہے صلی اللہ تعالیٰ علیہ وآلہ وبارک وسلم اور یہ بھی معلوم ہوا کہ شہید زندہ ہیں اور یہ بھی کہ وہ دنیا میں ہونے والے حالات سے باخبر ہیں اور یہ بھی کہ حضرت ابو بکر صدیق کی خلافت عند اللہ بھی حق تھی۔ اگر نا حق ہوتی اور عند اللہ حضرت علی رضی اللہ تعالیٰ عنہ ہی خلیفہ بلا فصل ہوتے تو یہ وصیت حضرت علی کرم اللہ وجہہ کے نام ہوتی۔

نہیں سوکھ جاتا ہے۔ یہ ہے کہ انسان اپنی سرشت کے لحاظ سے بے عیب و بے خطا نہیں ہے طرح طرح کے معاصی کا وہ بار بار ارتکاب کرتا ہے لیکن رحمت یزدانی کا یہ احسان عام ہے کہ کسی بھی نئے گناہ کے ارتکاب سے وہ نیکیوں کے پھیلے ذخیرے کو برباد نہیں کرتا۔ کفر و شرک کے علاوہ بڑے سے بڑے جرم کے لیے یہی قانون ہے کہ مجرم نے کسی جرم کا ارتکاب کیا نامہ اعمال میں ایک فرد گناہ کا اضافہ ہو گیا پھیلی نیکیاں اپنی جگہ پر ثابت و برقرار ہیں لیکن محبوب کی شان میں گستاخی اتنا بڑا جرم ہے کہ پھیلی نیکیوں کا ذخیرہ بھی ختم کر دیا جاتا ہے۔

یہ سوز ککلیچ کا نپ جاتا ہے کہ محبوب باری کی جناب میں ذرا سی آواز اونچی ہو گئی تو اس کی سزا صرف اتنی ہی نہیں ہے کہ نامہ اعمال میں ایک گناہ کا اندراج کر لیا جائے گا۔ بلکہ قرآن کتاب ہے کہ اس کے ساتھ ساتھ پھیلی نیکیاں بھی مسخ کر دی جائیں گی۔ اور عبادت و اطاعت کا سارا اندوختہ بھی مسخ کر دیا جائے گا۔ اور سب سے بڑا غضب یہ کہ لٹ جلتے والے کو اس کی خبر بھی نہ ہو سکے گی کہ عمر بھر کی نیکیوں کا خرم کب ٹٹا اور کیسے لٹا قیامت کے دن جلی ہوئی خاکستر جب سامنے آئے گی تب اچانک محسوس ہوگا کہ ہم لٹ گئے۔

ذرا نحویت علم و ادب کی تاریکی سے باہر نکل کر سوچئے! جب نبی کے حضور ذرا سی اونچی آواز کرنے سے یہ سزا ملتی ہے تو جن لوگوں نے ان کی تنقیص شان کو ہی اپنا شعار بنا لیا ہے ان کی بربادیوں کا کون تصور کر سکتا ہے؟ خلا اس ہلاکت خیز آزار سے اپنے محبوب کی اُمت کو محفوظ رکھے۔ دین و دنیا کی تباہی کے لیے شیطان کے پاس اس سے زیادہ خوفناک اور کوئی ہتھیار نہیں کہ وہ توحید الہی کے نام پر رسول عربی صلی اللہ علیہ وسلم کی طرف سے دلوں کا رخ پھیر دیتا ہے دولت و رسوائی کے اسی مرحلے سے چونکہ وہ خود بھی گزرجچکا ہے، اس لیے وہ اس بھید سے

واقعہ ہے کہ کسی کی دنیا و آخرت کس طرح آن واحد میں تباہ کی جاسکتی ہے۔
قرآن کریم کی جو آیات اوپر پیش کی گئی ہیں وہ کلام کسی انسان کا نہیں بلکہ انسانوں کے خدا کا ہے۔ ان آیات کی روشنی میں آسانی سے دریافت کیا جاسکتا ہے کہ جس مدنی رسول کا اعزاز خدا کے نبیوں اس درجے کا ہے تو خدا کے بندوں کے تئیں کس تحکیم و اعزاز کا وہ مستحق ہوگا۔ ذرا آنکھیں بند کر کے سوچئے تو سہی! کہ کہاں خدا کی ذات جو محمد صلی اللہ علیہ وسلم کا خالق ہے مالک ہے، معبود ہے، معبود ہے اتنی لائبریک عظمتوں کے باوجود وہ اپنے پیغمبر کے رسول کا کتنا لیاظف فرماتا ہے کہ اپنے نادان بندوں کو ان کے دربار کا ادب سکھاتا ہے اور کہاں یہ ناچیز بندے جنہیں تعظیم کے لیے صرف کھڑے ہونے میں کمرشان نظر آتی ہے۔

بارہویں آیت کریمہ

شانِ نزول — کہتے ہیں کہ سین دوپہر کے وقت بے تاب شیعہ ایٹوں کا ایک وفد مسجد نبوی کے دروازے پر پہنچا۔ وہ بہت دور دراز کے ایک قبیلے سے آیا ہوا تھا۔ رسول اللہ صلی اللہ علیہ وسلم کے دستِ حق پرست پر مشرف بہ اسلام ہونے کا اضطرابِ شوق یہاں تک کھینچ لایا تھا۔ جن اونٹوں پر وہ سوار تھے انہیں بٹھا بھی نہ پائے تھے کہ وہیں سے کھڑے کھڑے دریافت کیا۔

”نبی آخر الزماں اس وقت کہاں نہیں گئے؟“

لوگوں نے جواب دیا۔

وہ اپنے کا شانہ رحمت میں آرام فرما رہے ہوں گے۔“

بس اتنا سنتا تھا کہ بے تابی شوق میں وہیں سے نیچے کود پڑے اور سرکار کے دولت سرائے عزت پر کھڑے ہو کر آواز دنیا شروع کیا۔ ان کی آواز پر حضور کچی نیند اٹھ گئے، باہر تشریف لائے اور انہیں دولت ایمان سے فیض یاب کیا۔
ابھی اس مفضل نور سے اٹھے بھی نہ تھے کہ حضرت جبریل امین علیہ الصلوٰۃ والسلام خدائے ذوالجلال کی طرف سے آیت کریمہ لے کر نازل ہوئے۔
آیت کا مضمون پڑھنے کے بعد بالکل ایسا محسوس ہوتا ہے کہ سلطانِ کائنات نے اپنے نائبِ سلطنت کے دربار میں حاضری کے آداب سکھانے کے لیے اپنی رعایا کے نام ایک فرمان جاری کیا ہے۔

إِنَّ الَّذِينَ يُنَادُونَكَ مِنْ آيَةِ الْحُجَابِ أَكْثَرُهُمْ لَا يَعْقِلُونَ ۖ وَلَوْ أَنََّّهُمْ صَبَرُوا حَتَّى تَخْرُجَ إِلَيْهِمْ لَكَانَ حَيْدًا لَّهُمْ ۚ وَاللَّهُ عَفُورٌ رَحِيمٌ ۝

محبوب! جو لوگ کمروں کے باہر کھڑے ہو کر آپ کو آواز دے رہے ہیں ان میں زیادہ تر ایسے ہیں جو (منصبِ نبوت کے آداب سے) نا بلند ہیں۔

لے ان کو بے عقل اس لیے فرمایا کہ انہوں نے منصبِ نبوت کے شایانِ شانِ حسنِ ادب کا مظاہرہ نہ کیا کہ عقلِ حسنِ ادب کی مقتضی ہے جیسا کہ بیضاوی میں ہے:

إذا الحقل يقتضی حسن الادب

(تفسیر بیضاوی ج ۴ ص ۱۵)

قرآن کی اس آیت سے معلوم ہوا کہ بے ادب عقل ہوتا ہے۔ لہذا علما و دیوبند نے حضور صلی اللہ علیہ وسلم کی شانِ اقدس میں اور شیعوں نے صحابہ کرام کی شان میں بے ادبی کا مظاہرہ کر کے اپنی بے عقلی پر مہر ثبت کر دی ہے۔ لہذا دیوبندیوں اور شیعوں کو اپنا پیشوا ماننے والا بھی بڑا ہی بے عقل انسان ہے (فقیر قادری رضوی)

اگر وہ صبر کے ساتھ آپ کی تشریف آوری کا انتظار کرتے تو یہ ان کے حق میں کہیں بہتر ہوتا اور چونکہ اس نادانی کا استحباب جذبات شوق کی وارفتگی میں ان سے ہوا ہے، اللہ بخشنے والا مہربان ہے (اپنی رحمتوں سے وہ انہیں معاف کر دے گا)۔ (الحجرات)

تشریح | رشتہ محبت کی درازت ملاحظہ فرمائیے۔ نبی کا منصبی فریضہ ہے کہ وہ لوگوں کو خدا کے واحد کا پرستار بنائے، ظاہر ہے کہ جو لوگ کلمہ توحید کا اشتیاق لے کر پیغمبر کی چوکھٹ تک آئے ان کی بے قراری قطعاً ایک ایسے فرض کے لیے ہے کہ جس کا تعلق منصب نبوت سے بھی ہے۔ اس کے لیے آج وہ خود آواز دے رہے ہیں آواز کے پیچھے مقصد کی ہم آہنگی سے کون انکار کر سکتا ہے۔ لیکن اس کے باوجود خدا نے کردگار کے نہیں یہ کام محبوب کے خواب ناز سے زیادہ اہم نہیں ہو سکتا۔ دونوں جہاں کا چین جس کی راحت جاں سے وابستہ ہے۔ اس کے آرام میں خلل ڈالنے کے معنی سوا اس کے اور کیا ہیں کہ پوری کائنات کی آسائش کو چھیر دیا جائے۔ پھر وارفتگی شوق کا یہ مطلب بھی ہرگز نہیں ہے کہ آداب عشق کی ان حدود سے کوئی تجاوز کر جائے جہاں تنقیص شان کا شبہ ہونے لگے۔

عرب کا ذرہ نواز مہتیں اپنے پہلو میں بٹھالیتا ہے تو اس احسان بے پایاں کا شکر ادا کر دے ایک پیکر نور سے خاکساروں کا رشتہ ہی کیا؟ اور ایک لمحے کے لیے بھی اسے نہ بھولو کہ وہ روئے زمین کا پیغمبر ہی نہیں ہے۔ خدا نے ذوالجلال کا محبوب بھی ہے۔ ان کی بارگاہ کے حاضر باش شہیدہ ادب سیکھیں۔

پیکر بشری سے دھوکہ نہ کھائیں۔ اپنے وقت کا سب سے بڑا زاہد اسی تفسیر پر عالم قدس سے نکال لیا تھا۔ فرزند آدم کو غفلت سے چونکانے کے لیے تعزیرات الہی کی یہ پہلی مثال کافی ہوگی کہ جو بیکے دامن سے مربوط ہوئے بغیر خدا کے ساتھ سجدہ بندگی کا بھی کوئی رشتہ قابل اعتنائیں ہو سکتا۔

تیرھویں آیت کریمہ

شانِ نزول — مدینے کے منافقین کا تذکرہ آپ پچھلے اوراق میں پڑھ چکے ہیں کہ وہ رسول مجتبیٰ صلی اللہ علیہ وسلم کی طرف سے اپنے دلوں میں کیسا بغض و عناد رکھتے تھے اور اوپر سے اسلام کا لبادہ اوڑھ کر مسلمانوں کو کس طرح دھوکہ دیتے تھے۔ نماز پنج گانہ میں بھی حاضر ہوتے اور مجاہدین کے لشکر میں بھی شریک رہتے تھے۔ دین کے معاملے میں ان کی یہ دوغلی پالیسی صرف اس لیے تھی کہ مسلمان انہیں اپنا سمجھیں اور کفار و مشرکین کے خلاف جو تحقیق منصوبے تیار کئے جاتے ہیں وہ انہیں معلوم ہو جایا کریں۔ کیونکہ اوپر سے وہ اسلام اور مسلمانوں سے دوستی کا دم بھرتے تھے اور اندر سے دشمنان اسلام کے ساتھ ان کا خفیہ ساز باز تھا۔

انہی منافقین کے ساتھ ابو عامر فاسق نام کے ایک انصاری کا بہت گہرا تعلق تھا۔ یہ غزوہ خندق تک ہر لڑائی میں دشمنوں کی طرف سے نبی اکرم صلی اللہ علیہ وسلم کے ساتھ برسرِ پیکار رہا۔ جب غزوہ خندق میں کفار و مشرکین کو شکست ہو گئی تو وہ ملک شام کی طرف بھاگ گیا۔ اور وہاں سے اس نے مدینہ کے منافقین کو کھلا بھیجا کہ جب تک مسلمانوں میں پھوٹ نہیں ڈالی جائے گی، پیغمبر اسلام کی عسکری طاقت کمزور نہیں ہو سکے گی۔

اس لیے تم لوگ مدینہ میں ایک علیحدہ مسجد تعمیر کرو اور پیغمبر اسلام کے خلاف تخریبی سازشوں کے لیے اُسے ایک محفوظ اڈے کے طور پر استعمال کرو۔ مسجد کی وجہ سے مسلمانوں کے لیے اس شیعہ کی گنجائش بھی نہیں رہے گی کہ تم لوگ ان کی جماعتی قوت توڑنے کے لیے کوئی خفیہ مرکز بنا رہے ہو۔ مسلمانوں میں پھوٹ ڈالنے اور ان کی قوت جہاد کو پارہ پارہ کرنے کے لیے اس سے بہتر اور کوئی جیلہ نہیں ہے کہ نماز کے

نام پر تم انھیں اپنی مسجد میں لاؤ اور رفتہ رفتہ پیغمبر کی طرف سے ان کے دلوں میں اس طرح کے شکوک و شبہات پیدا کر دو کہ ان کی والہانہ عقیدت میں فتور پیدا ہو جائے اور پیغمبر کے گرد جان دینے والوں کی جواہر ایک مضبوط فصیل کھڑی ہے وہ جگہ جگہ سے ٹوٹ جائے۔ اس نے یہ اطلاع بھی بھیجی کہ میں قیصر روم کے پاس جا رہا ہوں اور کوشش کر رہا ہوں کہ ایک ناقابلِ تخییر سپاہ کے ساتھ مدینے پر چڑھائی کر دوں تم لوگ سامانِ حرب کے ساتھ تیار رہنا۔

چنانچہ ابو عامر قاسم کے مشورے پر مدینے کے منافقین نے قبا نام کے محلے میں چھپکے سے ایک مسجد کی بنیاد رکھ دی۔ جب مسجد بن کر تیار ہو گئی تو منافقین کے چند سرغنے حضور نبی کریم صلی اللہ علیہ وسلم کی خدمت میں حاضر ہوئے اور نہایت ادب کے ساتھ عرض کیا کہ مسجد نبوی شریف ہمارے محلے سے کافی فاصلے پر ہے اس لیے ہم لوگوں نے اپنے محلے کے بڑھوں اور معذور لوگوں کے لیے قریب ہی میں ایک مسجد کی تعمیر کر لی ہے۔ ہماری اور نizam نمازیوں کی دلی خواہش ہے کہ حضور اس مسجد میں تشریف لے چلیں اور دو گنا بڑھ کر اس کا افتتاح فرما دیں تاکہ آپ کے قدموں کی برکت سے ہماری نمازیں خدا کے دربار میں درجہ قبول کو پہنچ جائیں۔

ان کا یہ معروضہ تو صرف دکھاوے کا تھا اور نہ دراصل ان کی نیت یہ تھی کہ جب حضور اس مسجد میں نماز پڑھ لیں گے تو اسے سند قبول حاصل ہو جائے گی اور عام مسلمانوں کو بھی اس مرکز میں آنے سے کوئی عذر نہ ہوگا۔

حضور نے جواب میں ارشاد فرمایا کہ میں تو ابھی تبوک کے سفر پر جا رہا ہوں جو روم کی سرحد پر واقع ہے وہاں عیسائیوں کے ساتھ ایک بدلت بڑا معرکہ درپیش ہے۔ جب میں وہاں سے واپس آؤں گا تو انشاء اللہ تمہاری مسجد میں چلوں گا۔ جب حضور اکرم سید عالم صلی اللہ علیہ وسلم دو مہینے پر غزوہ تبوک کی مہم سے واپس لوٹے اور مدینہ

منورہ کے قریب پہنچے تو حضرت جبریل امین علیہ السلام یہ آیت کریمہ لے کر نازل ہوئے۔
 وَالَّذِينَ اتَّخَذُوا مَسْجِدًا ضِرًّا ۖ
 وَكُفُّوا ۖ وَتَحَرُّوا يَوْمَئِذٍ الْمُؤْمِنِينَ ۚ
 قَارِ صَادًا لِّمَنْ حَارَبَ اللَّهَ وَرَسُولَهُ
 مِنْ قَبْلُ ۖ وَلَيَحْلِفَنَّ اِنْ اَمْرًا
 اَزَّا الْحَسَنَى ۖ وَاللَّهُ يَشْهَدُ اَنَّهٗ
 لَكَذِبُونَ ۚ لَا تَقْعُدُوْا فِیْہِ اَبَدًا ۙ
 دلائل کے کہ مسجد کی تعمیر سے ان کا مقصد سوا

بھلائی کے اور کچھ نہیں ہے اور اللہ کو ہی دیتا ہے کہ وہ جھوٹے ہیں۔ آپ ہرگز ان کی مسجد میں نہ جائیں۔
 اس آیت کریمہ کے نزول کے بعد حضور پیکر نور صلی اللہ علیہ وسلم جب مدینہ منورہ میں رونق افروز ہوئے تو اپنے دو صحابی حضرت مالک ابن خثیم اور حضرت معن ابن عدی عجلانی کو حکم دیا کہ وہ مسجد ضرار ہے اسے جاکر گرا دو اور جلا دو۔ (حوالہ کے لیے دیکھئے تفسیر درمنثور اور وفاء النواہ)

تشریح | اپنے دماغ کا دروازہ کھول کر دل کی طہارت کے ساتھ اگر آپ اس آیت کریمہ کا مطالعہ کریں گے تو وحی الہی کی روشنی میں عشق و ایمان کے بہت سارے حقائق آپ پر روشن ہوں گے۔

(۱) سب سے پہلی بات تو آپ پر یہ منکشف ہوگی کہ نبی کی طرف سے مسلمانوں کو عقیدہ بنانے کے لیے منافقین کھلی مخالفت کا راستہ نہیں اختیار کرتے بلکہ نماز اور اصلاح کے نام پر وہ مسجدوں کو اپنے خفیہ مشن کا مرکز بناتے ہیں۔ اور وہاں سے دین کے نام پر بے دین بنانے کی مہم چلاتے ہیں۔

(۲) دوسری بات یہ بھی معلوم ہوگی کہ وہ کھلے بندوں اس کا اظہار نہیں کرتے کہ

کہ نبی رحمت صلی اللہ علیہ وسلم کی طرف سے مسلمانوں کو بدعتیہ بنانا ان کے تبلیغی مشن کا مقصد ہے بلکہ قسمیں کھا کر وہ یقین دلاتے ہیں کہ ہمارا مقصد صرف مسلمانوں کی اصلاح ہے۔

(۳) تیسری بات یہ معلوم ہوگی کہ نبی کی عظمت کو محجور کرنے والا کوئی مشہور باغی ضرور ان کی پشت پر ہے اور مسلمانوں میں اس کی ایمان سوز تعلیمات پھیلانے کے لیے وہ مسجدوں کو کمین گاہوں اور چھاؤنیوں کے طور پر استعمال کرتے ہیں۔

(۴) چوتھی بات یہ معلوم ہوگی کہ مسجدوں میں تبلیغی مرکز کے قیام سے ان کا بنیادی مقصد مسلمانوں میں عقیدے کی تفریق پیدا کر کے ان کے درمیان بھڑکاوٹ ڈالنا ہے۔

(۵) پانچویں بات یہ معلوم ہوگی کہ اللہ کے نزدیک نہ ان کی مسجد، مسجد ہے اور نہ ان کی نماز، نماز! اگر ایسا ہوتا تو اللہ تعالیٰ ہرگز اپنے پیغمبر کو وہاں جانے سے نہیں روکتا اور نہ پیغمبر اس کو منہدم کرنے اور جلائے کا حکم دیتے۔

(۶) چھٹی بات یہ معلوم ہوگی کہ مسجد اور نماز کے نام پر مسلمانوں کو ہرگز دھوکا نہیں کھانا چاہیئے۔ کیونکہ جب ان کی مسجد میں جانے سے خدا نے اپنے پیغمبر کو روک دیا تو اہل ایمان کو ان کی اس رسول دشمن تحریک میں شامل ہونا کیونکر درست ہوگا جس کی تکمیل کے لیے انھوں نے مسجد بنائی۔


(۷) ساتویں بات یہ معلوم ہوگی کہ جہاں بھی نبی کی بغاوت کے لیے کوئی مرکز قائم ہو چاہے قائم کرنے والے نام کے مسلمان ہی کیوں نہ ہوں، وفادار اُمت پر لازم ہے کہ وہ پوری قوت کے ساتھ ان کی مخالفت کریں اور ان کے ناپاک مقصد کو بے نقاب کر کے مسلمانوں کو ان کے شر سے بچائیں۔

ان ساری تفصیلات کے بعد مجھے مسلمانوں سے صرف اتنا کہنا ہے کہ اس آیت کریمہ کی روشنی میں نہایت ہوشمندی کے ساتھ وہ ان تبلیغی مراکز کا جائزہ لیں جو کلمہ و نماز

کے نام پر آج مسجدوں میں چلائے جا رہے ہیں، انھیں صرف باہر ہی سے نہیں اندر سے بھی دیکھیں۔ اس رخ سے بھی دیکھیں کہ کن مشہور گستاخوں کے چہرے ان کے پیچھے ہیں۔ پیشانیوں پر صرف مسجدوں کا داغ ہی نہ دیکھیں کہ یہ نشان منافقین کی پیشانی پر بھی تھا بلکہ یہ بھی دیکھیں کہ نبی صلی اللہ علیہ وسلم کی طرف سے ان کے دلوں کا کیا حال ہے؟

یہ بھی معلوم کریں کہ جانے والے حلقوں میں جاتے وقت تعظیم رسول اور عقیدت اولیاء کا جو جذبہ اپنے ساتھ لے کر گئے تھے وہ راستے میں کہاں لٹ گیا۔ ان آبادیوں کو بھی دیکھیں کہ جہاں ان کے پہنچنے سے پہلے دینی اتحاد تھا ان کے پہنچنے کے بعد وہاں مسلمانوں میں بھڑکاوٹ کیوں پڑ گئی۔

اس کے بعد فیصلہ کریں کہ ان حالات میں قرآن کی یہ آیت کریمہ ہم سے اور آپ سے کیا کہتی ہے۔ جب خاص عہد رسالت میں کفر و نفاق کا اتنا بڑا جال رچا یا جاسکتا ہے تو آج کے دور فریب کا کیا پوچھنا؟ خدا ہماری حفاظت فرمائے۔



نعت رسول مقبول ﷺ

بہر دیدار مشتاق ہے ہر نظر دونوں عالم کے سرکار آجائے
چاندنی رات ہے اور پچھلا پیر دونوں عالم کے سرکار آجائے

سامنے جلوہ گر پیکر نور ہو منکروں کا بھی سرکار شک دور ہو
کر کے تبدیل اک دن لباس ہر دونوں عالم کے سرکار آجائے

دل کا ٹوٹا ہوا آئینہ لئے شعلہ عشق کا طور سینہ لئے
کتے گھاس کھڑے ہیں سر راہ گذر دونوں عالم کے سرکار آجائے

شام امید کا اب سویرا ہوا سوئے طیبہ نگاہوں میں ڈیرا ہوا
چھ گئے راہ میں فرش قلب و جگر دونوں عالم کے سرکار آجائے

سدرۃ المنتہی عرش و باغ ارم ہر جگہ پڑ چکا ہے نشان قدم
اب تو اک بار اپنے غلاموں کے گھر دونوں عالم کے سرکار آجائے

آخری وقت ہے ایک ہمار کا دل مچنے لگا شوق دیدار کا
چھ نہ جائے کہیں یہ چراغ سحر دونوں عالم کے سرکار آجائے

آج محشر میں محبوب کی دھوم ہے شان عز و کرم سب کو معلوم ہے
یوں لٹاتے ہوئے رحمتوں کے گھر دونوں عالم کے سرکار آجائے

شام غربت ہے اور شر خاموش ہے ایک ارشد اکیلا کفن پوش ہے
خوف کی ہے گھڑی وقت ہے پر خطر دونوں عالم کے سرکار آجائے

از: علامہ ارشد القادری ارشد